

दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बेंगलूर से एक साथ प्रकाशित



4 युवाओं के हर सपने को पूरा कर रही डबल इंजन सरकार : शर्मा

6 उत्तर प्रदेश में नए सियासी समीकरणों की आहट और कांग्रेस!

7 रेखा को मिलेगा आईएफएएम में खास सम्मान

फास्ट टैक

फ्रांस में जंगल में आग : 4000 लोगों को पर्यटन स्थल से निकालने का आदेश

लेज-कैप-फरेट (कांस)/एपी। फ्रांस के अधिकारियों ने मंगलवार को खराब होते मौसम के कारण जंगल की आग और भड़कने का खतरा बढ़ने के बीच, देश के अटलांटिक तट पर स्थित लकानाउ क्षेत्र के आसपास के कैप स्थलों, पर्यटकों के ठहरने की जगहों, 'हॉलिडे विलेज और मनोरंजन पार्कों' से लगभग 4,000 लोगों को सुरक्षित स्थानों पर पहुंचाने का आदेश दिया। गिरॉंद क्षेत्रीय प्रशासन ने बताया कि निकासी अभियान लाकानो ओसियन और लाकानो झील के दोनों किनारों पर लागू किया गया है। प्रशासन ने लोगों से अपने आवश्यक सामान साथ ले जाने, आपातकालीन निर्देशों का पालन करने तथा प्रशासन की अनुमति मिलने तक संबंधित क्षेत्रों में वापस नहीं लौटने की अपील की।

रिजर्व बैंक के पास 880 मीट्रिक टन सोना, धार्मिक स्थानों को लेकर कोई जानकारी नहीं : सरकार

नई दिल्ली/भाषा। सरकार ने मंगलवार को संसद में कहा कि भारतीय रिजर्व बैंक के पास 880.52 मीट्रिक टन स्वर्ण भंडार है लेकिन उसे इसके बारे में कोई जानकारी नहीं है कि देश के 'धार्मिक स्थानों' या परिवारों के पास कितना सोना है। वित्त राज्य मंत्री पंकज चौधरी ने एक सवाल के लिखित जवाब में राज्यसभा को यह जानकारी दी। उन्होंने कहा कि 26 जून, 2026 की स्थिति के अनुसार भारतीय रिजर्व बैंक के पास 880.52 मीट्रिक टन स्वर्ण भंडार था। उन्होंने कहा कि 31 मार्च 2025 को 879.58 मीट्रिक टन, 31 मार्च 2024 को 822.10 मीट्रिक टन स्वर्ण भंडार था। उनसे सवाल किया गया था कि भारतीय रिजर्व बैंक के पास वर्तमान में कितना स्वर्ण भंडार है? इसके साथ ही यह सवाल भी किया गया था कि क्या यह पता लगाने के लिए कोई अध्ययन कराया गया है कि देश में 'धार्मिक स्थानों' और भारतीय परिवारों में कितना सोना जमा है?

देव आनंद के बेटे सुनील आनंद का दिल का दौरा पड़ने से निधन

मुंबई/भाषा। दिग्गज अभिनेता देव आनंद और अभिनेत्री कल्पना कालिक के बेटे सुनील आनंद का लंदन में दिल का दौरा पड़ने से निधन हो गया। पारिवारिक सूत्रों ने मंगलवार को यह जानकारी दी। वह 70 वर्ष के थे। अभिनेता एवं निर्देशक सुनील आनंद ने वर्ष 1984 में अपने पिता द्वारा निर्देशित फिल्म 'आनंद और आनंद' से अभिनय की शुरुआत की थी। इसके बाद उन्होंने 'कार थीफ', 'मैं तेरे लिए' और 'मास्टर' जैसी फिल्मों में काम किया, लेकिन उन्हें अपने पिता जैसी सफलता नहीं मिल सकी।

जल भराव



गुरुग्राम में मानसूनी बारिश के बाद बजघेड़ा अंडरपास के पास जलभराव वाली सड़क से गुजरते वाहन।

‘अधिक बल प्रयोग’ की वजह से पुलिस की छवि खराब नहीं की जा सकती : न्यायालय

दक्षिण भारत राष्ट्रमत
dakshinbharat.com

नयी दिल्ली। दिल्ली उच्च न्यायालय ने मंगलवार को टिप्पणी की कि विरोध के अधिकार का अभिप्राय 'संप्रभुता' को नुकसान पहुंचाना नहीं है और नीट प्रश्नपत्र लोक के खिलाफ 20 जुलाई को आयोजित 'चलो संसद' मार्च के दौरान कथित तौर पर 'अत्याधिक बल प्रयोग' के

प्रशासनिक कार्रवाई की गई थी। अधिवक्ता एम. सुफियान सिद्दीकी ने दलील दी कि लांबा के व्यवहार (जैसा कि वीडियो क्लिप में देखा गया है) के कारण, 2025 में कथित तौर पर गैर-कानूनी रूप से हिरासत में लिए जाने की जांच की निष्पक्षता पर से याचिकाकर्ता का भरोसा पूरी तरह से डगमगा गया है। इसलिए, उक्त मामले की जांच किसी स्वतंत्र अधिकारी को सौंपी जानी चाहिए।

राष्ट्रपति को मिले 300 उपहारों की नीलामी पांच अगस्त से होगी शुरू

नई दिल्ली/भाषा। राष्ट्रपति द्रौपदी मुर्मू को ऑपरेशन सिंदूर के सम्मान में दिए गए स्मृति चिन्ह समेत 300 उपहारों की ई-नीलामी पांच अगस्त को शुरू होगी। राष्ट्रपति भवन ने एक विज्ञप्ति में कहा कि राष्ट्रपति के रूप में मुर्मू का चार साल का कार्यकाल पूरा होने के अवसर पर मंगलवार को शुरू की गई यह पहल सार्वजनिक सेवा, समावेशिता और राष्ट्रीय जिम्मेदारी की साझा भावना को दर्शाती है। मुर्मू (68) ने 25 जुलाई 2022 को देश की 15वीं राष्ट्रपति के रूप में शपथ ली थी। वह देश की पहली आदिवासी राष्ट्रपति हैं। राष्ट्रपति भवन ने मंगलवार को सोशल मीडिया मंच 'एक्स' पर एक पोस्ट में कहा, राष्ट्रपति पद पर चार साल पूरे होने पर राष्ट्रपति द्रौपदी मुर्मू ने ई-उपहार के तीसरे संस्करण की शुरुआत की। इसमें सार्वजनिक नीलामी के लिए राष्ट्रपति को मिले 300 चुने हुए उपहार शामिल हैं। यह नीलामी पांच अगस्त से पांच सितंबर 2026 तक चलेगी। नीलामी से मिलने वाली पूरी राशि सामाजिक कार्यों में सहायता के लिए इस्तेमाल की जाएगी। नीलामी में शामिल वस्तुओं में से एक ऑपरेशन सिंदूर के सम्मान में दिया गया स्मृति चिन्ह भी है। महायोगी गुरु गोरखनाथ जी की पेंटिंग, त्रिपुरा स्थित श्री त्रिपुरेश्वरी देवी मंदिर की प्रतिष्ठा, राजस्थानी लघु चित्रकला और गौतम बुद्ध की प्रेम वाली पेंटिंग भी नीलामी के लिए उपलब्ध होगी।



राजग संसदीय दल की बैठक में पहली बार शामिल हुए एनसीपीआई सांसद

दक्षिण भारत राष्ट्रमत
dakshinbharat.com

नई दिल्ली/भाषा। तृणमूल कांग्रेस छोड़कर नेशनलिस्ट सिटिजन्स पार्टी ऑफ इंडिया (एनसीपीआई) में शामिल हुए सांसदों के एक समूह ने पहली बार, मंगलवार को राष्ट्रीय जनतांत्रिक गठबंधन (राजग) संसदीय दल की बैठक में हिस्सा लिया। 'मंगल मिलन' में प्रधानमंत्री नरेंद्र मोदी और शीर्ष केंद्रीय मंत्री भी उपस्थित थे। तृणमूल कांग्रेस के 20 लोकसभा सदस्य हाल में अपनी पार्टी के खिलाफ बग़ायत करने के चर्चा रही। उन्होंने लोकसभा में आज चर्चा के लिए पेश किये जाने वाले लोक परीक्षा (अनुचित साधन निवारण) संशोधन विधेयक 2026 का संदर्भ देते हुए कहा कि

अब तक कोई निर्णय नहीं लिया है। एनसीपीआई में शामिल होने के बाद, सांसदों ने भारतीय जनता पार्टी (भाजपा) नीत राजग के प्रति अपनी निष्ठा जताई। इस समूह के एक प्रमुख नेता, सुदीप बंद्योपाध्याय ने हाल में प्रधानमंत्री से मुलाकात की थी। राजग संसदीय दल की बैठक संसद भवन परिसर में हुई। एनसीपीआई की सांसद सायाजी घोष ने कहा, 'मैंने राजग की बैठक में भाग लिया।

प्रधानमंत्री नरेंद्र मोदी की मौजूदगी में यह एक अत्यंत ज्ञानवर्धक बैठक थी। आज हमने मुक्त व्यापार समझौतों (एफटीए) पर चर्चा की। यह काफी सकारात्मक चर्चा रही।' उन्होंने लोकसभा में आज चर्चा के लिए पेश किये जाने वाले लोक परीक्षा (अनुचित साधन निवारण) संशोधन विधेयक 2026 का संदर्भ देते हुए कहा कि

प्रश्नपत्र लोक रोधी इस विधेयक का सभी को समर्थन करना चाहिए। एक अन्य सांसद काकोली घोष दस्तीदार ने बताया कि यह पहला मौका था जब एनसीपीआई के 20 सांसदों को राजग की 'मंगल मिलन' बैठक में आमंत्रित किया गया। उन्होंने कहा, 'हमें देश की प्रगति, मुक्त व्यापार समझौतों और किसानों के बारे में जानकारी दी गई... जो आंकड़े हमें प्राप्त हुए हैं, उनसे हम जनता को भी इन विषयों के बारे में बेहतर तरीके से समझा सकेंगे।' बैठक में वरिष्ठ केंद्रीय मंत्री राजनाथ सिंह, अमित शाह, जे.पी. नड्डा, नितिन गडकरी, पीयूष गोयल, किरन रीजीजू और राजग के सहयोगी दलों के सांसद शामिल हुए। केंद्रीय मंत्री शांतनु दाकुर ने कहा कि बैठक दो विषयों पर केंद्रित थी, व्यापार और मत्स्य पालन।

एआई निर्मित पोस्ट के खिलाफ गडकरी की याचिका पर उच्च न्यायालय सुनवाई करेगा

दक्षिण भारत राष्ट्रमत
dakshinbharat.com

मुंबई/भाषा। मुंबई उच्च न्यायालय ने मंगलवार को कहा कि वह एथनॉल नीति को लेकर केंद्रीय मंत्री नितिन गडकरी के खिलाफ अपलोड किए गए 'अपमानजनक' 'डीपफेक वीडियो' और कृत्रिम मेधा निर्मित पोस्ट के मामले में 'मेटा', 'एक्स कॉर्प', 'गूगल एलएलसी' और अज्ञात व्यक्तियों के खिलाफ दायर उनकी याचिका पर पांच अगस्त को सुनवाई करेगा। न्यायमूर्ति आरिफ जॉन्टर की पीठ ने केंद्रीय मंत्री के अधिवक्ता संदीप



लड्डा को इस दिवानी याचिका की प्रतियां प्रतिवादियों को सौंपने का निर्देश दिया। याचिका में गडकरी की छवि को नुकसान पहुंचाने वाले सोशल मीडिया पोस्ट के प्रसार पर स्थायी रोक लगाने का अनुरोध किया गया है। 'डीपफेक' वीडियो कृत्रिम मेधा (एआई) की मदद से

इस प्रकार तैयार किया जाता है कि उसमें कोई व्यक्ति ऐसी बातें कहता या करता दिखाई देता है, जो उसने वास्तव में कभी नहीं कही। गडकरी ने अपनी याचिका में फर्जी और मनगढ़ंत सामग्री को तुरंत हटाने तथा ऐसी सामग्रियों के प्रसार पर रोक लगाने का अनुरोध किया है।

प्रधानमंत्री की पोस्ट हटाने के बाद मेटा के अधिकारी तलब

सरकार ने कंपनी का स्पष्टीकरण 'खारिज' किया

नई दिल्ली/भाषा। सरकार ने अमेरिका की सोशल मीडिया कंपनी मेटा के सोशल मीडिया मंच 'फेसबुक' से प्रधानमंत्री नरेन्द्र मोदी की 'पोस्ट' हटाने के बाद उसके लोक नीति प्रमुख (वैधिक) को तलब किया है। सूत्रों ने मंगलवार को यह जानकारी दी। सूत्रों ने 'पीटीआई-भाषा' को बताया कि मेटा ने अपनी पहली (सेल्फी) वीडियो साझा की थी। फिल्टर' में आई तकनीकी गड़बड़ी के कारण प्रधानमंत्री मोदी की 'फेसबुक पोस्ट' हट गई थी। सूत्रों ने बताया कि सरकार ने पाया कि मेटा का यह स्पष्टीकरण उचित नहीं है तथा इस मामले में और गहन चर्चा की जरूरत है। मामले का अभी निपटारा नहीं हुआ है। उन्होंने कहा कि यदि स्वचालित प्रणाली में आई

गड़बड़ी के कारण यह त्रुटि हुई है तो मेटा को अपने उपकरणों में सुधार करना चाहिए। सूत्रों ने बताया कि इस मामले में सूचना प्रौद्योगिकी मंत्रालय ने मेटा (फेसबुक और इंस्टाग्राम की संचालक कंपनी) के लोक नीति प्रमुख (वैधिक) को तलब किया है। प्रधानमंत्री नरेन्द्र मोदी ने 23 जुलाई को इंस्टाग्राम पर अपनी पहली (सेल्फी) वीडियो साझा की थी। उसे फेसबुक पर भी साझा किया गया था। इस वीडियो में उन्होंने युवाओं को संबोधित करते हुए प्रश्नपत्र लोक के खिलाफ स्पष्ट कार्रवाई के लिए सरकार की प्रतिबद्धता दोहराई थी। हालांकि, बाद में फेसबुक पर इस 'पोस्ट' को हटा दिया गया जिसके बाद भारतीय जनता पार्टी (भाजपा) की कार्यकर्ता प्रीति गांधी ने

मंच की कार्रवाई पर सवाल उठाए थे। प्रधानमंत्री मोदी की वीडियो पर कथित रोक को लेकर मेटा की आलोचना करते हुए सोशल मीडिया मंच 'एक्स' पर उन्होंने लिखा था कि इससे कंपनी की राजनीतिक निष्पक्षता, पारदर्शिता और जवाबदेही पर सवाल उठते हैं। प्रीति गांधी ने कहा, दुनिया के सबसे बड़े लोकतंत्र के प्रधानमंत्री भारत के युवाओं से जुड़ने के लिए अपनी वीडियो जारी करते हैं... और फेसबुक उस पर रोक लगा देता है??? मेटा को यह अधिकार किसने दिया कि वह तय करे कि करोड़ों भारतीय क्या देखें और क्या नहीं देखें?' उन्होंने कहा, 'यह केवल सामग्री पर 'नियंत्रण' नहीं है।

आरएफ ने 20 जुलाई के प्रदर्शन के दौरान पैलेट गन से आठ गोलियां चलाई थीं

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय पात्रता सह प्रवेश परीक्षा (नीट) प्रश्नपत्र लीक मामले को लेकर 20 जुलाई के चलो संसद' मार्च के दौरान जंतर-मंतर के पास भीड़ को नियंत्रित करने के लिए त्वरित कार्रवाई बल (आरएफ) ने दिल्ली पुलिस के एक अधिकारी की अनुमति के तहत प्लास्टिक पैलेट गन समेत कई कम घातक हथियारों का इस्तेमाल किया था। अधिकारियों ने पुलिस कार्रवाई से जुड़े आधिकारिक रिकॉर्ड का हवाला देते हुए मंगलवार को यह जानकारी दी। अधिकारियों ने 'पीटीआई-भाषा' को बताया कि इस घटना की जानकारी संसद मार्ग थाने की सामान्य डायरी (जीडी) में 22 जुलाई को अपराह्न 1 बजकर 24 मिनट पर दर्ज की गई है। यह प्रविष्टि आरएफ के एक उप कमांडेंट की सूचना पर की गई थी जिसमें कहा गया कि नीली वर्दी वाला यह बल दिल्ली पुलिस के एक पुलिस उपायुक्त (डीसीपी) स्तर के



अधिकारी के साथ जंतर-मंतर क्षेत्र के जोन-1 में तैनात था। थाने के अभिलेखों के हवाले से अधिकारियों ने बताया कि 20 जुलाई को डीसीपी के निर्देश पर आरएफ ने 55 नॉन-इलेक्ट्रिकल शेल, 15 इलेक्ट्रिकल शेल, पांच आंसू गैस के गोले दागे थे। इसके अलावा कम घातक दंगा-शेथी बंदूक से दो और पैलेट गन से भी दो राउंड गोलियां चलाई गईं। हालांकि, यह स्पष्ट नहीं हो सका है कि आरएफ की अन्य टुकड़ियों ने अन्य विरोध स्थलों पर भी पैलेट गन का

दिल्ली पुलिस ने आधिकारिक तौर पर कहा है कि शांतिपूर्ण प्रदर्शनकारियों के खिलाफ पैलेट गन के इस्तेमाल के दावे पूरी तरह झूठे और भ्रामक हैं। सीआरपीएफ और आरएफ ने अब तक इस मुद्दे पर कोई आधिकारिक टिप्पणी नहीं की है।

इस्तेमाल किया था या नहीं। दिल्ली पुलिस ने आधिकारिक तौर पर कहा है कि शांतिपूर्ण प्रदर्शनकारियों के खिलाफ पैलेट गन के इस्तेमाल के दावे पूरी तरह झूठे और भ्रामक हैं। सीआरपीएफ और आरएफ ने अब तक इस मुद्दे पर कोई आधिकारिक टिप्पणी नहीं की है। अधिकारियों ने स्पष्ट किया कि पैलेट गन के एक राउंड में प्लास्टिक के चार छर्रे होते हैं। ये धातु के उन छर्रों से अलग होते हैं, जो शरीर को भेद सकते हैं। अधिकारियों के अनुसार, प्लास्टिक

के इन छर्रों से अपेक्षाकृत कम नुकसान होता है। प्रदर्शनकारियों के खिलाफ बल प्रयोग, विशेषकर पैलेट गन के इस्तेमाल को लेकर विवाद खड़ा हो गया है। विपक्ष इस मुद्दे पर सरकार को घेर रहा है और संसद में गृह मंत्री अमित शाह से बयान देने की मांग कर रहा है। नीट-यूजी प्रश्नपत्र लीक मामले में केंद्रीय शिक्षा मंत्री धर्मेन्द्र प्रधान के इस्तीफे की मांग को लेकर कॉकरोच जनता पार्टी (सीजेपी) द्वारा आहूत इस विरोध मार्च के दौरान दो-तीन प्रदर्शनकारियों के पैलेट लगने से गंभीर रूप से घायल होने की खबरें सामने आई थीं। धर्मेन्द्र प्रधान ने शनिवार को इस्तीफा दे दिया, जिसके बाद सीजेपी ने अपना लगभग एक महीने से जारी आंदोलन वापस ले लिया। इस प्रदर्शन के दौरान दिल्ली पुलिस, आरएफ और केंद्रीय रिजर्व पुलिस बल (सीआरपीएफ) के कई जवान भी घायल हुए थे। सीआरपीएफ के महानिदेशक जी. पी. सिंह ने कहा है कि इन प्रदर्शनों के दौरान हुई कार्रवाई की समीक्षा की जा रही है।



जश्न

स्कॉटलैंड के ग्लासगो में राष्ट्रमंडल खेलों के दौरान महिलाओं की शॉट पुट स्पर्धा के फाइनल में स्वर्ण पदक जीतने वाली भारत की शर्मिला ढाका और कांस्य पदक जीतने वाली शिल्पा के. शायला अपनी जीत का जश्न मनाती हुई।

दक्षिणी जापान में 7.1 तीव्रता का भूकंप, सुनामी की चेतावनी जारी

टोक्यो/एपी। जापान के दक्षिणी मुख्य द्वीप क्यूशू के कुमाмотो क्षेत्र में मंगलवार को 7.1 तीव्रता का भूकंप आया, जिसके बाद सुनामी की चेतावनी जारी की गई। जापान मौसम विज्ञान एजेंसी (जेएमए) ने यह जानकारी दी। एजेंसी ने बताया कि सुनामी की चेतावनी कुमाмотो के पश्चिमी तट पर स्थित निकटवर्ती अरियाके खाड़ी के लिए जारी की गई है। यह क्षेत्र टोक्यो से लगभग 900

किलोमीटर दक्षिण-पश्चिम में स्थित है। जापान की प्रधानमंत्री सानाए तাকাइची ने एक संदेश में उन क्षेत्रों के लोगों से समुद्र तटों से दूर रहने की अपील की, जहां एक मीटर तक ऊंची सुनामी आने का अनुमान है। उनकी सरकार ने स्थिति की जानकारी जुटाने, संभावित नुकसान का आकलन करने और आवश्यकता पड़ने पर बचाव अभियान की तैयारी के लिए एक कार्यबल का गठन किया है।

दिल्ली में भारी बारिश से जलभराव और यातायात जाम

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली में मंगलवार सुबह भारी बारिश के कारण कई इलाकों में जलभराव हो गया, व्यवस्त बाजारों में घुटनों तक पानी भर गया और सड़कों पर वाहनों की लंबी कतारें लग गई। शहर में बारिश से जनजीवन प्रभावित हो गया। भारत मौसम विज्ञान विभाग (आईएमडी) ने दिनभर बादल छाए रहने और भारी बारिश का पूर्वानुमान जताया है। विभाग ने राष्ट्रीय राजधानी में अगले कुछ घंटों के लिए बादलों की गरज और बिजली की चमक के साथ तेज बारिश होने को लेकर 'रेड अलर्ट' जारी किया है।

सुबह से लगातार हो रही बारिश के कारण दिल्ली के कई हिस्सों में जलभराव की स्थिति बन गई। कानॉट प्लेस, जनपथ, लुटियंस दिल्ली की कई सड़कों, भारत मंडपम रोड, बारारखम्बा रोड, आईटीओ के पास मथुरा रोड,



मौसम विभाग ने 'रेड अलर्ट' जारी किया

कालिंदी कुंज और अन्य निचले इलाकों में जलभराव होने की सूचना मिली। शहर के कई हिस्सों में जलभराव की खबरों के बीच लोक निर्माण विभाग (पीडब्ल्यूडी) मंत्री प्रवेश साहिब सिंह ने सोशल मीडिया मंच 'एक्स' पर एक वीडियो साझा किया, जिसमें मिंटो ब्रिज पर यातायात सुचारु रूप से चलता

हुआ दिखाई दे रहा है। उन्होंने कहा, बारिश लगातार हो रही है, लेकिन मिंटो ब्रिज पर जनजीवन उसी गति से चल रहा है। हमारा प्रयास यही है कि मानसून केवल एक मौसम बनकर रहे, लोगों के लिए परेशानी का कारण न बने। आम आदमी पार्टी के नेता सौरभ भारद्वाज ने सोशल मीडिया मंच

एक्स' पर दिल्ली के सबसे व्यस्त थोक बाजारों में से एक सदर बाजार का एक वीडियो साझा किया। वीडियो में दिख रहा है कि यहां बारिश का पानी कमर तक भर गया है, तथा स्कूली बच्चों, कार्यालय जाने वालों और खरीदारों को जलमय सड़कों से होकर गुजरना पड़ रहा है। विपक्षी नेता ने सोशल

मीडिया मंच पर कहा, दिल्ली के सबसे बड़े थोक बाजारों में से एक सदर बाजार में स्कूली बच्चे कमर तक भरे बारिश के पानी से गुजर रहे हैं। सोशल मीडिया उपयोगकर्ताओं की ओर से साझा किए गए कुछ पोस्ट के अनुसार, ग्रेटर कैलाश-2 से सावित्री सिनेमा, चिराग दिल्ली, होज खास और आरके पुरम तक भारी यातायात जाम की सूचना मिली। वहीं, एमबी रोड के दोनों कैरिजवे पर संगम विहार से खानपुर तक भी वाहनों की लंबी कतारें देखी गईं। जलभराव के कारण कई प्रमुख सड़कों पर यातायात जाम की स्थिति देखने को मिली। इनमें शंकर विहार के पास एनएच-8, जाकिर हुसैन रोड, दिल्ली कैंट-नरैना फ्लाईओवर-मायापुरी मार्ग, आईटीओ, पुरानी रोहतक रोड, मधुबन चौक-नेताजी सुभाष प्लेस मार्ग, पीरागढ़ी, एम्स के पास एनएच-48, दिल्ली-नोएडा रोड, कालिंदी कुंज और विकास मार्ग समेत अन्य प्रमुख सड़कें शामिल हैं।



शिवसागर के लोगों ने बचाव की भयावह कहानी

12 घंटे दीवान पर बैठकर बुजुर्गों की बची जान

दक्षिण भारत राष्ट्रमत
dakshinbharat.com

शिवसागर/भाषा। असम के शिवसागर जिले में बाढ़ के दौरान 70 वर्ष से अधिक उम्र के दंपति मुकुल और बोंटी बेजबरुआ को अपने घर में घुसे बाढ़ के पानी के बीच करीब 12 घंटे तक एक लकड़ी के दीवान पर बैठकर जान बचानी पड़ी। वे बाढ़ से तो बच गए, लेकिन उनका सबकुछ बर्बाद हो गया। मोबाइल फोन की बैटरी खत्म होने के कारण उनका बाहरी दुनिया से संपर्क भी टूट गया। 10 दिनों पहले नाजिरा करबे से प्रशासन ने नाव की मदद से उन्हें बचाया। सेवानिवृत्त प्रोफेसर मुकुल बेजबरुआ और उनकी पत्नी के पास अब केवल बदन पर पहने कपड़े ही बचे हैं। उनका घर कीचड़ और मलबे से भर गया है तथा उनका भविष्य अनिश्चित बना हुआ है।

शिवसागर की ओएनजीसी कॉलोनी में रहने वाली मधुस्मिता बोराठाकुर का अनुभव भी कम डरावना नहीं था। वह और उनकी दो बेटियां कॉलोनी में बहुत तेजी से पानी भर जाने के कारण बाढ़ में फंसे-फंसे बचीं। उनके पति फील्ड ड्यूटी पर बाहर गए हुए थे। ऐसे में वह अपनी दोनों बेटियों के साथ एक खुली वैन में बैठकर वहां से निकलने में सफल रहीं और अगले कुछ दिन अपनी एक मित्र के घर बिताए। असम में एक सप्ताह से अधिक समय पहले आई इस बाढ़ ने

सबसे ज्यादा तबाही शिवसागर जिले में मचाई। इस साल राज्य में बाढ़ से मरने वालों की संख्या 68 हो गई और छह लाख से ज्यादा लोग इससे प्रभावित हुए। बेजबरुआ दंपति ने 19 जुलाई की रात भयावह मंजर का मुश्किल से सामना किया।

मुकुल बेजबरुआ ने कहा, "रात करीब आठ बजे तेजी से बहते पानी की आवाज सुनाई दी। बाहर अफरा-तफरी मची हुई थी। मैं और मेरी पत्नी लकड़ी के एक पुराने दीवान पर चढ़ गए, जिसमें पुराने रज्जई-कंकल रखे थे। अंदर रखा सामान पूरी तरह भीग गया था, लेकिन दीवान पानी में तैर रहा था और हम उसी पर बैठे रहे।" उन्होंने कहा, "पानी का बहाव इतना तेज था कि फ्रिज और अलमारी तक गिर गई। कुछ भी नहीं बचा। हमने किसी तरह अपनी जान बचाई। बीस जुलाई की सुबह प्रशासन ने नाव की मदद से उन्हें बचाया। जब बाढ़ का पानी कम हुआ तो वे घर लौटे, लेकिन देखा कि उनका लगभग पूरा सामान नष्ट हो चुका था। उनके घर से दो ट्रक कीचड़ और मलबा निकाला गया। इसके बाद भी दो से तीन इंच तक गाढ़ जमी हुई थी।

गडगांव कॉलेज के सेवानिवृत्त प्रोफेसर मुकुल बेजबरुआ ने बताया कि वह 1992 से नाजिरा में रह रहे हैं, लेकिन उन्होंने यहां कभी इतनी भयानक बाढ़ नहीं देखी और न ही इसके बारे में सुना था। उन्होंने कहा, पहले भारी बारिश के बाद पानी भर जाता था, लेकिन ऐसी बाढ़ की

कभी कल्पना भी नहीं की थी। अपने नुकसान पर दुख जताते हुए उन्होंने बाढ़ से प्रभावित अन्य लोगों की भी चिंता व्यक्त की। उन्होंने कहा, "मेरे पास किसी तरह जीवन दोबारा शुरू करने के कुछ साधन हैं। मेरा बेटा भी आ गया है। लेकिन बहुत से ऐसे लोग हैं जिन्होंने अपना रोजगार तक खो दिया है और अब भी बाढ़ की मार झेल रहे हैं।" उन्होंने प्रभावित लोगों के जल्द पुनर्वास की मांग की।

ओएनजीसी कॉलोनी में मधुस्मिता बोराठाकुर ने भी ऐसा ही मुश्किल समय देखा, जैसा पहले कभी नहीं देखा था। पानी का बहाव बढ़ता गया, वह अपनी नौ साल और तीन साल की दो बेटियों के साथ घर में फंसी रहीं। उन्होंने कहा, "मेरे पति फील्ड ड्यूटी पर थे और एक सप्ताह बाद लौटने वाले थे। हम फिलहाल सुरक्षित थे, लेकिन पानी बहुत तेजी से बढ़ रहा था। किसी भी आपात स्थिति में मेरी मदद करने वाला कोई नहीं था, इसलिए मैं बहुत डर गई थी।" आश्चर्यकर उन्होंने अपनी दोनों बेटियों के साथ एक खुली वैन में जगह बनाई और वहां से निकलकर अपनी एक मित्र के घर चली गईं। संयोग से वह इलाका बाढ़ से बच गया। हालांकि, बाढ़ का पानी अब उठोर रहा है, लेकिन प्रभावित लोगों की मुश्किलें अभी खत्म नहीं हुई हैं। उनके लिए आपदा का पहला दौर भले ही समाप्त हो गया हो, लेकिन आम घरों से मलबा हटाना, उन्हें फिर से बसाना और इस दर्दनाक अनुभव से उबरना सबसे बड़ी चुनौती बन गया है।

शिक्षा मंत्री का पद छोड़ने के बाद ओडिशा पहुंचने पर प्रधान का भाजपा नेताओं ने जबरदस्त स्वागत किया



प्रधान के समर्थन उन्हें एक नायक के तौर पर पेश कर रहे हैं क्योंकि वह नरेन्द्र मोदी सरकार के पहले ऐसे मंत्री हैं, जिन्होंने नैतिक आधार पर छोड़ा है पद

दक्षिण भारत राष्ट्रमत
dakshinbharat.com

भुवनेश्वर/भाषा। विद्यार्थियों और युवाओं के जबरदस्त विरोध प्रदर्शन के चलते केंद्रीय शिक्षा मंत्री का पद छोड़ने के बाद पहली बार अपने गृह राज्य पहुंचने पर मंगलवार को भुवनेश्वर हवाई अड्डे पर भारतीय जनता पार्टी (भाजपा) के वरिष्ठ नेता धर्मेंद्र प्रधान का ओडिशा के मंत्रियों और पार्टी विधायकों ने गर्मजोशी से स्वागत किया। पांच मंत्रियों, 21 अन्य भाजपा विधायकों, दो पूर्व विधायकों और वरिष्ठ पार्टी नेताओं ने यहां भीजू पटनायक अंतरराष्ट्रीय हवाई अड्डे पर संबलपुर के सांसद प्रधान का स्वागत किया।

उनके समर्थकों ने सड़क के दोनों ओर खड़े होकर अपने नेता का स्वागत किया और धर्मेंद्र प्रधान 'जिंदाबाद' के नारे लगाये। प्रधान ने तीन मई को नीट-यूजी परीक्षा में हुई अनियमितताओं की निंदा जिम्मेदारी लेते हुए 25 जुलाई को केंद्रीय शिक्षा मंत्री का पद छोड़

दिया। प्रधान के समर्थक उन्हें 'एक नायक' के तौर पर पेश कर रहे हैं क्योंकि वह नरेन्द्र मोदी सरकार के पहले ऐसे मंत्री हैं, जिन्होंने 'नैतिक आधार' पर पद छोड़ा है।

एक राजनीतिक प्रेक्षक ने कहा, "उन्नीसी विधायकों में से 26 विधायक प्रधान का स्वागत करने के लिए हवाई अड्डे पर मौजूद थे। इससे पार्टी के विधायकों के बीच उनकी स्वीकार्यता का पता चलता है। इन 26 विधायकों में पांच मंत्री भी हैं।"

हालांकि, "दूसरी ओर प्रदेश कांग्रेस अध्यक्ष भक्त चरण दास ने कहा, प्रधान ने न तो नैतिक आधार पर इस्तीफा दिया है और न ही प्रधानमंत्री नरेन्द्र मोदी ने उन्हें बर्खास्त किया है। उन्हें देश के विद्यार्थियों और युवाओं के दबाव में अपना इस्तीफा देना पड़ा।" मुख्यमंत्री मोहन चरण माझी और प्रदेश अध्यक्ष मनमोहन सामल समेत प्रदेश भाजपा के विभिन्न नेताओं ने नैतिक आधार पर इस्तीफा देकर एक मिसाल कायम करने वाला कदम उठाने को लेकर प्रधान की तारीफ की है।



पीडीपी अनुच्छेद-370 को बहाल करने की मांग को लेकर पांच अगस्त को प्रदर्शन करेगी : महबूबा

दक्षिण भारत राष्ट्रमत
dakshinbharat.com

श्रीनगर/भाषा। पीपुल्स डेमोक्रेटिक पार्टी (पीडीपी) की अध्यक्ष महबूबा मुफ्ती ने मंगलवार को घोषणा की कि उनकी पार्टी अनुच्छेद 370 की बहाली और कश्मीर मुद्दे के समाधान की मांग को लेकर पांच अगस्त को पूरे जम्मू-कश्मीर में जिला मुख्यालयों पर शांतिपूर्ण ढंग से प्रदर्शन करेगी।

केंद्र सरकार ने पांच अगस्त, 2019 को जम्मू-कश्मीर को विशेष दर्जा देने वाले संविधान के अनुच्छेद 370 को निष्क्रिय कर दिया था।

पूर्व मुख्यमंत्री ने पीडीपी के 27वें स्थापना दिवस के मौके पर यहां पार्टी मुख्यालय में आयोजित संवाददाता सम्मेलन में कहा, यहां मौजूद हमारे सभी लोग पांच अगस्त को अपने-अपने जिलों में अनुच्छेद 370 और 35ए के बहाल करने और कश्मीर मुद्दे के समाधान के लिए शांतिपूर्ण विरोध-प्रदर्शन करेंगे। महबूबा मुफ्ती ने कहा कि "पांच अगस्त वह दिन था जब हमसे सब कुछ छीन लिया गया।"

उन्होंने कहा कि पार्टी ने अपने स्थापना दिवस के मौके पर एक प्रस्ताव पारित किया है, जिसमें "कश्मीर मुद्दे के समाधान" से संबंधित विषय भी शामिल है। पीडीपी के प्रस्ताव में कहा गया, "पार्टी इस बात को लेकर अपना संकल्प दोहराती है कि सभी संबंधित पक्षों के बीच बातचीत, सुलह, भरोसा बढ़ाने और सार्थक लोकतांत्रिक भागीदारी के जरिए शांति ही एकमात्र रास्ता है।"

आंध्र प्रदेश में पिछले एक महीने में कोविड-19 के दो मामले : नड्डा

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय स्वास्थ्य मंत्री जेपी नड्डा ने मंगलवार को बताया कि आंध्र प्रदेश में पिछले एक महीने में कोविड-19 के दो मामले सामने आए हैं और कडप्पा जिले के नमूनों की जीनोम अनुक्रमण जांच में ओमिक्रॉन के आरएफ.5 स्वरूप की पुष्टि हुई है, जिसे विश्व स्वास्थ्य संगठन (डब्ल्यूएचओ) ने चिंता वाले स्वरूप के रूप में वर्गीकृत नहीं किया है।

नड्डा ने राज्यसभा को एक प्रश्न के लिखित उत्तर में बताया कि आंध्र प्रदेश सरकार ने 24 जून से 26 जुलाई, 2026 के बीच कोविड-19 के 12 मामले दर्ज किए हैं। उन्होंने कहा कि वाईएसआर कडप्पा जिले में कोविड-19 से तीन मौतें दर्ज की गईं। इन सभी मरीजों को मधुमेह, उच्च रक्तचाप, गुर्दे की पुरानी बीमारी और लंबे समय से शराब सेवन जैसी अन्य स्वास्थ्य समस्याएं थीं। स्वास्थ्य मंत्री ने बताया कि पुणे स्थित



राष्ट्रीय विषाणु विज्ञान संस्थान (एनआईवी) द्वारा की गई जीनोम अनुक्रमण जांच में कडप्पा जिले से मिले कोविड-19 संक्रमित नमूनों में सार्स-कोव-2 के ओमिक्रॉन स्वरूप के आरएफ.5 स्वरूप का अधिक प्रसार पाया गया। उन्होंने कहा, "इस स्वरूप को डब्ल्यूएचओ ने चिंता वाले स्वरूप (सीओसी), लघु वाले स्वरूप (सीओआई) या निगरानी वाले स्वरूप (सीयूपए) के रूप में वर्गीकृत नहीं किया है।" नड्डा ने कहा कि केंद्रीय स्वास्थ्य मंत्रालय एकीकृत रोग निगरानी कार्यक्रम-एकीकृत स्वास्थ्य सूचना मंच (आईडीएसपी-आईएचआईपी) के माध्यम से कोविड-19 समेत इन्फ्लुएंजा जैसी बीमारी (आईएलआई) और गंभीर श्वसन संक्रमण (एसएसआरआई) पर लगातार करीबी निगरानी रख रहा है।



मुंबई जा रही महालक्ष्मी एक्सप्रेस के डिब्बे में धुआं निकलने से हड़कंप, कोई हताहत नहीं

दक्षिण भारत राष्ट्रमत
dakshinbharat.com

ठाणे/भाषा। कोल्हापुर से मुंबई जा रही महालक्ष्मी एक्सप्रेस के एक डिब्बे में महाराष्ट्र के रायगढ़ जिले में कर्जत के पास मंगलवार सुबह धुआं निकलने से यात्रियों में कुछ देर के लिए अफरा-तफरी मच गई। पुलिस ने यह जानकारी दी।

पुलिस ने बताया कि यह घटना मुंबई से करीब 90 किलोमीटर दूर कर्जत के मंकी हिल खंड में हुई, जिसमें कोई हताहत नहीं हुआ है। राजकीय रेलवे पुलिस (जीआरपी) के अनुसार, धुआं संभवतः शॉट

सर्किट के कारण उठा था। रेलवे अधिकारियों ने तुरंत प्रभावित डिब्बे की जांच की जिसके बाद ट्रेन आगे की यात्रा के लिए रवाना हुई।

कर्जत जीआरपी के वरिष्ठ पुलिस निरीक्षक किरण मटकर ने कहा, "इस घटना में किसी के हताहत होने की सूचना नहीं है।" अधिकारियों ने बताया कि इस ट्रेन के कर्जत स्टेशन से जाने का समय सुबह पांच बजकर 30 मिनट है, लेकिन इस घटना के कारण इसके रवाना होने में देरी हुई। अधिकारियों द्वारा डिब्बे की जांच और आवश्यक कार्रवाई किए जाने के बाद ट्रेन सुबह छह बजकर 15 मिनट पर रवाना हुई।

दिल्ली हवाई अड्डे पर सीमा शुल्क विभाग ने यात्री से सोने से भरे तीन कैप्सूल बरामद किए

नई दिल्ली/भाषा। दिल्ली के इंदिरा गांधी अंतरराष्ट्रीय (आईटीआई) हवाईअड्डे पर सीमा शुल्क विभाग के अधिकारियों ने जकार्ता से आए एक यात्री को रोककर उसके कब्जे से तीन कैप्सूल बरामद किए, जिनमें 744 ग्राम सोना होने का संदेह है। यात्री ने स्वीकार किया कि उसने इन कैप्सूल को निगल रखा था। आधिकारिक बयान के अनुसार, सोमवार को यहां पहुंचे इस यात्री को अग्रिम यात्री सूचना प्रणाली (पीआईएस) प्रोफाइलिंग के आधार पर ग्रीन चैनल से बाहर निकलने के बाद रोका गया।

बयान में कहा गया कि यात्री के सामान की एक्स-रे जांच में कोई संदिग्ध वस्तु नहीं मिली। हालांकि, यात्री का सुवहार संदिग्ध प्रतीत होने पर अधिकारी उसे विस्तृत पूछताछ के लिए एयर इंटेलिजेंस यूनिट (एआईयू) के कार्यालय ले गए। बयान में कहा गया, लगातार पूछताछ के दौरान यात्री ने स्वीकार किया कि उसने कुल 744 ग्राम वजन के सोने के तीन दोस डुकड़े निगल रखे थे।

अहमदाबाद विमान दुर्घटना पर एएआईबी की अंतिम मसौदा रिपोर्ट अक्टूबर में दायर की जाएगी : सरकार

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने मंगलवार को उच्चतम न्यायालय बताया कि जून, 2025 में अहमदाबाद में हुए एअर इंडिया उड़ान हादसे की जांच करने वाले विमान दुर्घटना जांच ब्यूरो (एएआईबी) की अंतिम मसौदा रिपोर्ट अक्टूबर के पहले सप्ताह में सीलबंद लिफाफे में अदालत के समक्ष पेश की जाएगी।

प्रधान न्यायाधीश सूर्यकांत और न्यायमूर्ति जॉयमाल्य बागची तथा न्यायमूर्ति वी. जेनरल की पीठ ने सॉलिडिटर जनरल तुषार मेहता की इन वलीलों पर भी सज्जान लिया कि फेडरेशन ऑफ इंडियन पायलट्स' एएआईबी को अपने सुझाव दे सकता है, जिन पर एएआईबी जांच के दौरान आवश्यक समझे जाने पर विचार किया जा सकता है। सॉलिडिटर जनरल ने संक्षिप्त सुनवाई के दौरान पीठ को



बताया कि याचिकाकर्ताओं में से एक द्वारा दायर आवेदन में किए गए अनुरोध पर चार 'सिमूलेशन' परीक्षण किए जा चुके हैं।

विधि अधिकारी ने कहा कि अंतिम मसौदा रिपोर्ट पीठ के समक्ष सीलबंद लिफाफे में दाखिल की जाएगी।

अदालत एक एनजीओ, एक विधि छात्र और मृत पायलट के पिता द्वारा दायर याचिकाओं पर सुनवाई कर रही थी। इन याचिकाओं में दुर्घटना की स्वतंत्र और अदालत की निगरानी में जांच कराने का अनुरोध

किया गया है। पीठ ने इन याचिकाओं पर अगली सुनवाई के लिए 13 अक्टूबर की तारीख निर्धारित कर दी। एएआईबी ने हाल में उच्चतम न्यायालय को सूचित किया था कि अहमदाबाद में हुए विमान हादसे की जांच की अंतिम मसौदा रिपोर्ट इस साल अक्टूबर तक तैयार होने की संभावना है।

बाहर जून 2025 को अहमदाबाद से लंदन जा रही एआई-171 (बोइंग 787-8) उड़ान के दुर्घटनाग्रस्त हो जाने से 260 लोगों की मौत हो गई थी।



युवाओं के हर सपने को पूरा कर रही डबल इंजन सरकार : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि राज्य सरकार शिक्षा से लेकर खेल, रोजगार से लेकर स्वरोजगार तक युवाओं के हर सपने को पूरा करने में उनके साथ है। उन्होंने कहा कि प्रदेश की डबल इंजन सरकार पेपरलीक पर प्रभावी रोक, रिकॉर्ड सरकारी भर्तियों, स्टार्टअप को प्रोत्साहन तथा कौशल विकास के माध्यम से युवाओं का उज्ज्वल भविष्य बनाने में सहयोगी बन रही है।

मुख्यमंत्री ने मंगलवार को मुख्यमंत्री निवास पर आयोजित 'सपनों की उड़ान' कार्यक्रम में युवाओं से संवाद किया। उन्होंने कहा कि विचारशील, अनुशासित एवं संस्कारवान युवा विकसित भारत-विकसित राजस्थान के आधार हैं। युवा नए विचार और नई ऊर्जा से भरपूर होते हैं। हमारी सरकार युवाओं से संवाद कर बजट में उनके बहुमुख्य

सुझावों को शामिल करती है। उन्होंने कहा कि सरकार की योजनाओं, कार्यक्रमों एवं नीतियों को और बेहतर बनाने के लिए युवाओं के साथ इस तरह के संवाद बेहद महत्वपूर्ण हैं। राज्य सरकार युवाओं के सुझावों पर विचार कर आगामी योजनाएं तैयार कर रही है।

उन्होंने कहा कि माता-पिता बच्चों के सबसे पहले गुरु होते हैं, युवा उनसे सीख लेकर लगन, मेहनत, अनुशासन, संस्कारों को आत्मसात करें और आत्मविश्वास के साथ उनके सपनों को साकार करें। उन्होंने कहा कि युवाओं का सामर्थ्य असीमित है। हमारा प्रयास है कि प्रधानमंत्री नरेन्द्र मोदी की सोच के अनुरूप हमारे प्रदेश का युवा विकास में अपना योगदान दे।

हर युवा को सम्मान मिले और उसे अपनी प्रतिभा दिखाने का मंच मिले। मुख्यमंत्री ने कहा कि राज्य सरकार ने विगत ढाई वर्षों में 1 लाख 78 हजार से अधिक युवाओं के सरकारी नौकरी के सपने को साकार किया है। करीब 51 हजार पदों पर

भर्तियां प्रक्रियाधीन हैं तथा 80 हजार से अधिक पदों की भर्ती कलेण्डर में शामिल है। साथ ही, 70 हजार नए पदों पर भर्ती की तैयारी की जा रही है। वहीं, निजी क्षेत्र में भी साढ़े चार लाख रोजगार दिए गए हैं।

उन्होंने कहा कि राज्य सरकार ने पेपरलीक के दोषियों के विरुद्ध कठोर कार्रवाई की है, कानून को और सख्त बनाया गया है और भर्ती प्रक्रियाओं को पारदर्शी एवं सुरक्षित बनाया जा रहा है। पेपरलीक के अपराधियों को सलाखों के पीछे पहुंचाने के लिए एसआईटी का गठन कर पेपरलीक और अन्य अनियमितताओं के मामलों में 569 लोगों को गिरफ्तार किया जा चुका है। हमारी सरकार द्वारा अब तक 410 परीक्षाएं विना किसी पेपरलीक के आयोजित की गई हैं।

मुख्यमंत्री ने कहा कि राजस्थान का युवा केवल नौकरी लेने वाला नहीं, बल्कि रोजगार देने वाला बने, इसके लिए सरकार द्वारा उद्यमिता एवं स्वरोजगार को प्रोत्साहन दिया जा रहा है। राजस्थान स्टार्टअप कार्यक्रम के

तहत अब तक 4 हजार 623 स्टार्टअप पंजीकृत हुए हैं तथा 1 हजार 62 स्टार्टअप को आई-स्टार्ट फंड से 34 करोड़ रुपये की फंडिंग प्रदान की गई। 9 स्टार्टअप प्रोग्राम पूर्ण किए गए हैं, जिसमें कुल 988 स्टार्टअप ने भाग लिया। साथ ही, राज्य कौशल नीति-2025 और युवा नीति भी जारी की गई है।

उन्होंने कहा कि अपने प्रतिभाशाली युवा खिलाड़ियों के दम पर राजस्थान अब खेलों में नई पहचान बना रहा है। राज्य सरकार खेल संरचना का विस्तार, अकादमियों की स्थापना, प्रतिभाओं को प्रोत्साहन और खिलाड़ियों के लिए बेहतर सुविधाएं उपलब्ध करा रही है।

उन्होंने कहा कि प्रदेश में राजस्थान टारगेट ऑलम्पिक पोडियम योजना लागू की गई, खेले इंडिया यूनिवर्सिटी गेम्स आयोजित किए गए। 17 नवीन खेले इंडिया केंद्र प्रारंभ किए जा रहे हैं। साथ ही, 41 जिला मुख्यालयों पर आवासीय खेल अकादमियां भी प्रारंभ की गई हैं।



धौलपुर जिले में बीते ढाई साल में दो हजार करोड़ रुपये के विकास कार्य किये गए : शर्मा

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने मंगलवार को कहा कि पिछले ढाई साल में धौलपुर जिले में लगभग 2,000 करोड़ रुपये के विकास कार्य कए गए हैं। शर्मा ने कहा, हम जनता की सुनते हैं, इसलिए न तो काम की कमी है और न ही बजट की।

एक आधिकारिक बयान के अनुसार, इस अवसर पर मुख्यमंत्री ने लगभग 177 करोड़ रुपये लागत के 17 विकास कार्यों का लोकार्पण एवं शिलान्यास किया। मुख्यमंत्री ने कहा कि राज्य सरकार जनता को पानी, बिजली, सड़क, स्वास्थ्य और रोजगार सहित सभी मूलभूत सुविधाएं उपलब्ध कराने के लिए प्रतिबद्ध है। उन्होंने कहा कि किसानों के आर्थिक सशक्तीकरण के लिए प्रधानमंत्री किसान सम्मान निधि के तहत मिलने वाली राशि के अतिरिक्त तीन हजार रुपये देने का प्रावधान किया गया है। शर्मा ने कहा कि किसानों को फसल बीमा योजना का लाभ मिल रहा है और 26 जिलों

में किसानों को दिन में बिजली उपलब्ध कराई जा रही है। इस अवसर पर गृह राज्यमंत्री जवाहर सिंह बेदम ने कहा कि राज्य सरकार विभिन्न जनकल्याणकारी योजनाओं के माध्यम से अंतिम पंक्ति में खड़े व्यक्ति को सशक्त और समृद्ध बनाने का काम कर रही है। उन्होंने कहा कि महिलाओं, युवाओं सहित प्रत्येक वर्ग के सपनों को साकार करने के लिए प्रयास किए जा रहे हैं। बेदम ने कहा कि राज्य में कानून-व्यवस्था को भी मजबूत किया गया है।

राज्य स्तरीय स्वाधीनता दिवस समारोह की तैयारियों को लेकर मुख्य सचिव की अध्यक्षता में समीक्षा बैठक सम्पन्न

दक्षिण भारत राष्ट्रमत
dakshinbharat.com

जयपुर। राज्य स्तरीय स्वाधीनता दिवस समारोह-2026 के सफल, गरिमापूर्ण एवं सुव्यवस्थित आयोजन के संबंध में मुख्य सचिव वी. श्रीनिवास की अध्यक्षता में मंगलवार को शासन सचिवालय में समीक्षा बैठक आयोजित की गई। मुख्य सचिव ने कहा कि बीकानेर के लिए यह गर्व और हर्ष का विषय है कि इस वर्ष राज्य स्तरीय स्वाधीनता दिवस समारोह का आयोजन बीकानेर में किया जा रहा है। उन्होंने सभी संबंधित विभागों को निर्देश दिए कि वे बीकानेर जिला प्रशासन के साथ प्रभावी समन्वय स्थापित करते हुए निर्धारित समयसीमा में सभी तैयारियां पूर्ण करें, ताकि समारोह का आयोजन गरिमापूर्ण, भव्य एवं सुव्यवस्थित ढंग से किया जा सके।

बैठक में बीकानेर में आयोजित होने वाले राज्य स्तरीय मुख्य समारोह के साथ-साथ बीकानेर एवं जयपुर में आयोजित होने वाले 'एट होम' कार्यक्रमों की तैयारियों एवं आयोजन स्थलों से संबंधित व्यवस्थाओं की भी विस्तृत समीक्षा की गई।

मुख्य सचिव ने निर्देश दिए कि स्वाधीनता दिवस की पूर्व संध्या पर बीकानेर में आयोजित होने वाला सांस्कृतिक कार्यक्रम प्रदेश की समृद्ध सांस्कृतिक विरासत और राष्ट्रभक्ति की भावना का प्रभावी प्रतिबिंब बने तथा उसे आकर्षक एवं यादगार स्वरूप दिया जाए।

बैठक के दौरान बीकानेर जिला कलेक्टर से समारोह स्थल के चयन, पार्किंग, सुरक्षा व्यवस्था, यातायात प्रबंधन, पेयजल, चिकित्सा सुविधाएं, विद्युत व्यवस्था, परेड, सांस्कृतिक प्रस्तुतियों तथा अन्य सभी आवश्यक व्यवस्थाओं की विस्तृत जानकारी ली गई। मुख्य सचिव ने समारोह में विद्यार्थियों, लोक कलाकारों तथा आमजन की अधिकाधिक सहभागिता सुनिश्चित करने पर विशेष बल दिया।



राजस्थान में कई जगह भारी बारिश होने का पूर्वानुमान

जयपुर। राजस्थान के कई इलाकों में आज और कल एक नए परिसंचरण तंत्र के प्रभाव से भारी बारिश हो सकती है। मौसम विभाग ने यह जानकारी दी। विभाग के अनुसार, दक्षिण-पश्चिमी राजस्थान के ऊपर एक परिसंचरण तंत्र बना हुआ है। साथ ही अन्य मानसूनी परिस्थितियों के कारण आज मंगलवार से पूर्वी राजस्थान के भरतपुर, जयपुर, कोटा संभाग के कुछ भागों में बारिश की गतिविधियों में बढोतरी होने व कहीं-कहीं भारी बारिश होने की संभावना है। इसके अलावा, 29 जुलाई से कोटा, भरतपुर, जयपुर, अजमेर, उदयपुर व बीकानेर संभाग के कुछ और भागों में बारिश की गतिविधियां बढेंगी। इस दौरान दक्षिण-पूर्वी और पूर्वी भागों में कहीं-कहीं भारी एवं अतिभारी बारिश हो सकती है। तीस जुलाई से दो अगस्त के दौरान भी पूर्वी व पश्चिमी राजस्थान के कुछ भागों में मानसून सक्रिय रहने तथा कहीं-कहीं भारी एवं अतिभारी बारिश होने का अनुमान है।

वहीं मंगलवार सुबह तक बीते चौबीस घंटों के दौरान राज्य में अनेक जगह हल्की से मध्यम बारिश हुई। चित्तौड़गढ़ एवं सिराही जिले में कहीं-कहीं भारी बारिश दर्ज की गई। सबसे अधिक 67.0 मिलीमीटर (भारी वर्षा) वर्षा रांथली (चित्तौड़गढ़) और आबू रोड (सिराही) में हुई।

चारागाह भूमि से अतिक्रमण हटाने में बरती जाए सख्ती: दिलावर

दक्षिण भारत राष्ट्रमत
dakshinbharat.com

जयपुर। राजस्थान के शिक्षा एवं पंचायती राज मंत्री मदन दिलावर ने अधिकारियों को चारागाह भूमि को अतिक्रमण मुक्त कराने और चारागाह विकास समितियों का पुनर्गठन करने के निर्देश दिए। दिलावर ने मंगलवार को यहां आयोजित विभागीय समीक्षा बैठक में ये निर्देश दिए। बैठक में वर्ष 2024-25, 2025-26 और 2026-27 की बजट घोषणाओं, स्वामित्व योजना तथा विमुक्त, चुनौतू एवं अर्द्धचुनौतू समुदायों को आवासीय पट्टे वितरित करने की प्रगति की समीक्षा की गई। एक आधिकारिक बयान के अनुसार, बैठक में दिलावर ने अधिकारियों को निर्देश दिए कि सभी लंबित बजट घोषणाओं का समयबद्ध क्रियान्वयन सुनिश्चित किया जाए।

उन्होंने कहा कि प्रत्येक कार्य की नियमित निगरानी की जाए और प्रक्रियाधीन मामलों का शीघ्र निस्तारण किया जाए। दिलावर ने कहा कि सरकार की प्रत्येक बजट घोषणा आमजन से किया गया संकल्प है, इसलिए सभी कार्य निर्धारित समय सीमा में गुणवत्तापूर्ण तरीके से पूरे किए जाएं। मंत्री ने चारागाह भूमि पर बढ़ते अतिक्रमणों पर चिंता जताते हुए कहा कि चारागाह सार्वजनिक संपत्ति है और इसकी सुरक्षा हर स्तर पर सुनिश्चित की जानी चाहिए।

उन्होंने अधिकारियों को प्रदेश में चिन्हित 200 बड़े अतिक्रमणकारियों के खिलाफ तत्काल प्रभावी कार्रवाई करने तथा आवश्यकता पड़ने पर प्राथमिकी दर्ज कर कानून के तहत कठोर कार्रवाई सुनिश्चित करने के निर्देश दिए। दिलावर ने कहा कि कई स्थानों पर चारागाह भूमि पर अवैध कब्जे किए गए हैं। उन्होंने कहा कि अगर चारागाह भूमि समाप्त हो जाएगी तो गौवंश के लिए चराई की व्यवस्था करना कठिन होगा।

मंत्री ने कानून के सभी प्रावधानों का उपयोग करते हुए चारागाह भूमि को अतिक्रमण मुक्त कराने और चारागाह विकास समितियों का पुनर्गठन करने के निर्देश दिए।

बैठक में मंत्री ने कनिष्ठ लिपिक भर्ती-2013 प्रकरण की भी समीक्षा की। उन्होंने पांच जिलों में जांच पूरी हो चुके मामलों में अयोग्य अभ्यर्थियों की सेवाएं समाप्त करने और शेष मामलों को आगे की जांच के लिए विशेष कार्यबल (एसओजी) को भेजने के निर्देश दिए। दिलावर ने कहा कि ग्राम पंचायतें गांवों की सरकार हैं और उन्हें अधिक सक्षम, पारदर्शी एवं जवाबदेह बनाया जाना चाहिए। उन्होंने अधिकारियों से पंचायत स्तर पर सुशासन को और मजबूत करने के लिए प्रभावी कदम उठाने के निर्देश दिए।



पुलिस अकादमी ने मैनचेस्टर विश्वविद्यालय के साथ एमओयू पर हस्ताक्षर किये

दक्षिण भारत राष्ट्रमत
dakshinbharat.com

जयपुर। राजस्थान पुलिस ने पुलिस कल्याण, मानसिक स्वास्थ्य, प्रशिक्षण और अनुसंधान के क्षेत्र में सहयोग बढ़ाने के लिए ब्रिटेन के यूनिवर्सिटी ऑफ मैनचेस्टर के साथ एक समझौता ज्ञापन (एमओयू) पर हस्ताक्षर किए। अधिकारियों ने मंगलवार को यह जानकारी दी। राजस्थान पुलिस अकादमी और यूनिवर्सिटी ऑफ मैनचेस्टर के बीच यह समझौता पुलिस मुख्यालय में पुलिस महानिदेशक (डीजीपी) राजीव कुमार शर्मा की उपस्थिति में संपन्न हुआ।

इस अवसर पर पुलिस महानिदेशक शर्मा ने कहा कि करीब 200 वर्ष पुराने इस प्रतिष्ठित विश्वविद्यालय के साथ जुड़ना राजस्थान पुलिस के लिए एक ऐतिहासिक अवसर है। उन्होंने कहा कि राजस्थान पुलिस के अनुभव और उपलब्ध आंकड़ों तथा विश्वविद्यालय की शोध विशेषज्ञता के समन्वय से पुलिसिंग, पुलिस कल्याण, मानसिक स्वास्थ्य व प्रशिक्षण के क्षेत्र में नए आयाम स्थापित होंगे।

शर्मा ने कहा कि इस साझेदारी से पुलिस अधिकारियों और कार्मिकों को अंतरराष्ट्रीय स्तर के प्रमाणपत्र पाठ्यक्रम, ऑनलाइन एवं ऑफलाइन प्रशिक्षण, सेमिनार, कार्यशालाओं और विशेषज्ञ व्याख्यानों का लाभ मिलेगा, जिससे तनाव प्रबंधन, मानसिक स्वास्थ्य व पेशेवर दक्षता को भी मजबूती मिलेगी। आधिकारिक बयान के अनुसार, प्रारंभिक चरण में सहयोग विश्वविद्यालय के 'स्कूल ऑफ हेल्थ साइंसेज' के साथ किया जाएगा।

समझौते के तहत मानसिक स्वास्थ्य, सामाजिक देखभाल, स्वास्थ्य विज्ञान, पुलिस कल्याण और अन्य साझा विषयों पर संयुक्त शोध एवं अनुसंधान किए जाएंगे। डीजीपी शर्मा ने इस दौरान हाल के वर्षों में पुलिसकर्मियों द्वारा आत्महत्या की घटनाओं पर चिंता व्यक्त करते हुए विश्वविद्यालय के प्रतिनिधियों से इस विषय पर विषुष अध्ययन कर सुझाव देने का आग्रह किया।

समारोह में राजस्थान पुलिस अकादमी की ओर से अतिरिक्त निदेशक शंकरदत्त शर्मा तथा विश्वविद्यालय की ओर से प्रो. विमल कुमार शर्मा ने एमओयू पर हस्ताक्षर किए।

राइजिंग राजस्थान के निवेश प्रस्तावों की समयबद्ध ग्राउंडिंग सुनिश्चित करें : मुख्य सचिव

जयपुर। मुख्य सचिव वी. श्रीनिवास ने कहा कि मुख्यमंत्री की मंशानुरूप राइजिंग राजस्थान ग्लोबल इन्वेस्टमेंट समिट के तहत हुए निवेश समझौतों (एमओयू) की नियमित समीक्षा सुनिश्चित करते हुए नवंबर 2026 तक निर्धारित ग्राउंडिंग लक्ष्यों की समीक्षा बैठक की अध्यक्षता कर रहे थे।

उन्होंने सभी विभागों को नियमित समीक्षा बैठकें आयोजित कर लंबित मामलों का समयबद्ध निस्तारण सुनिश्चित करने के निर्देश दिए। उन्होंने कहा कि आवश्यक प्रस्ताव एवं फाइलें शीघ्र प्रस्तुत की जाएं तथा संबंधित जिला कलक्टरों के साथ सतत समन्वय स्थापित कर निवेश परियोजनाओं के क्रियान्वयन में आ रही बाधाओं का प्राथमिकता के आधार पर समाधान किया जाए। उन्होंने कहा कि ऊर्जा विभाग निवेश प्रस्तावों के क्रियान्वयन में सबसे बड़ा भागीदार है, इसलिए ऊर्जा विभाग सहित सभी विभाग निर्धारित लक्ष्यों की प्राप्ति के लिए तेजी से कार्य करें।

अतिरिक्त मुख्य सचिव, उद्योग शिखर अग्रवाल ने विभागावार प्रगति की जानकारी देते हुए बताया कि राइजिंग राजस्थान के अंतर्गत 11 हजार से अधिक सक्रिय एमओयू के माध्यम से 3.5 लाख करोड़ रुपये से अधिक निवेश प्रस्ताव विभिन्न चरणों में हैं।

बाघों की दहाड़ से गूंज रहा राजस्थान: संख्या 149 हुई

दक्षिण भारत राष्ट्रमत
dakshinbharat.com

जयपुर। कभी महज 18-20 बाघों तक सिमट चुके राजस्थान के जंगल आज फिर उसकी दहाड़ से गूंज रहे हैं। अंतरराष्ट्रीय बाघ दिवस (29 जुलाई) के अवसर पर प्रदेश के पांचों बाघ अभयारण्यों में बाघों की संख्या बढ़कर 149 पहुंच जाना वन्यजीव संरक्षण की बड़ी सफलता का प्रतीक है। हालांकि, बाघों की बढ़ती आबादी के साथ उनके लिए पर्याप्त आवास, नए क्षेत्रों का विकास और गांवों के विस्थापन जैसी चुनौतियां भी तेजी से सामने आ रही हैं। विशेषज्ञों का कहना है कि संरक्षण की इस सफलता को बनाए रखने के लिए अब बाघों के विस्तार के अनुरूप बेहतर प्रबंधन की जरूरत है।

प्रदेश में बाघों की लगातार बढ़ती संख्या के कारण राजस्थान को अब 'बाघस्थान' कहा जाने लगा है। रणथम्भौर, सरिस्का, धौलपुर-करोली, मुकुंदरा हिल्स और रामगढ़ विषधारी बाघ अभयारण्यों में बाघ, बाघिन और शावकों की संख्या इस वर्ष बढ़कर 149 हो गई है, जबकि पिछले वर्ष यह संख्या 135 थी। मुख्य वन्यजीव प्रतिपालक के.सी. अरुण प्रसाद ने पीटीआई-भाषा को बताया कि इस वर्ष प्रदेश के पांचों बाघ अभयारण्यों में 54 बाघिनों ने 53 शावकों को जन्म दिया है, जबकि वर्ष 2025 में 52 बाघिनों ने 43 शावकों को जन्म दिया था। इस बार सबसे अधिक 28 शावकों का जन्म सरिस्का बाघ अभयारण्य में हुआ है।

उन्होंने कहा कि प्रदेश में सबसे अधिक 72 बाघ (बाघ, बाघिन और शावक) रणथम्भौर बाघ अभयारण्य में हैं, जबकि पिछले वर्ष यहां इनकी संख्या 66 थी। वहीं, सरिस्का में बाघों की संख्या बढ़कर 56 हो गई है, जो पिछले वर्ष 50 थी। वन्यजीव विशेषज्ञों का कहना है कि बाघों की बढ़ती संख्या इस बात का संकेत है कि प्रदेश के जंगल सुरक्षित हो रहे हैं। उन्होंने कहा कि बाघ किसी भी वन परिस्थितिकी तंत्र के शीर्ष शिकारी होते हैं और उनकी मौजूदगी पूरे जंगल के स्वरूप होने का प्रमाण मानी जाती है।

विशेषज्ञों के अनुसार, करीब दो दशक पहले राजस्थान में बाघों का अस्तित्व संकट में था और प्रदेश में केवल 18 से 20 बाघ ही बचे थे। आज स्थिति पूरी तरह बदल चुकी है और राजस्थान देश के प्रमुख बाघ आवासों में शामिल हो गया है। वर्तमान में पांचों बाघ अभयारण्यों में वयस्क बाघ-बाघिनों की संख्या करीब 96 है, जबकि शावकों को मिलाकर कुल संख्या 149 तक पहुंच गई है। अकेले रणथम्भौर में लगभग 50 वयस्क बाघ-बाघिन और 22 शावक हैं।

वन विभाग के अधिकारियों का कहना है कि बाघों के जन्म और उनके जीवित रहने की दृष्टि से रणथम्भौर देश के सबसे सफल बाघ अभयारण्यों में शामिल है। पर्यटन और बाघ देखने के लिए लोगों के आने के लिहाज से भी रणथम्भौर अन्य अभयारण्यों से आगे है।

वन्यजीव विशेषज्ञों के अनुसार, रणथम्भौर का जंगल शुष्क वन क्षेत्र है। घने जंगलों की तुलना में यहां बाघों को देखना अपेक्षाकृत आसान होता है, इसलिए यह देशी-विदेशी पर्यटकों की पहली पसंद बना हुआ है। अधिकारियों ने कहा कि करीब 1,500 वर्ग किलोमीटर क्षेत्र में फैले रणथम्भौर बाघ अभयारण्य में फिलहाल लगभग 700 वर्ग किलोमीटर क्षेत्र में ही बाघों का सक्रिय विचरण है।रणथम्भौर के उपवन संरक्षक मानस सिंह ने बताया कि यहां की सबसे बड़ी ताकत समृद्ध शिकार प्रजातियां हैं। सांभर, चित्तल और अन्य शाकाहारी वन्यजीवों की पर्याप्त उपलब्धता तथा विकसित घासभूमि बाघों के लिए अनुकूल वातावरण तैयार करती है।

विशेषज्ञों ने कहा कि रणथम्भौर में बाघों के जीवित रहने की दर लगभग 80 प्रतिशत है, जो देश के प्रमुख बाघ अभयारण्यों में सबसे बेहतर मानी जाती है। उन्होंने कहा कि रणथम्भौर का इतिहास बाघिन 'मछली' (टी-16) के बिना अधूरा माना जाता है। करीब दो दशक तक रणथम्भौर पर राज करने वाली इस प्रसिद्ध बाघिन ने 18 शावकों को जन्म दिया। उसके वंशजों ने सरिस्का, मुकुंदरा और रामगढ़ विषधारी जैसे अन्य बाघ अभयारण्यों को आबाद करने में महत्वपूर्ण भूमिका निभाई।

वर्ष 2008 में जब सरिस्का बाघविहीन हो गया था, तब रणथम्भौर की बाघिन 'मछली' (टी-16) के वंशजों के पुनर्वास से यहां फिर बाघों की वापसी हुई। उसकी स्मृति में भारत सरकार ने 2013 में डाक टिकट जारी किया।

रणथम्भौर के जोगी महल में उसका स्मारक भी बनाया गया है तथा वन विभाग ने उसके नाम पर 'मछली घुर्रकार' की शुरुआत की है। बाघों की संख्या में वृद्धि वन विभाग के लिए नयी चुनौती भी लेकर आई है। रणथम्भौर में उपलब्ध आवास अब सीमित पड़ने लगा है।



सुविचार



आत्मविश्वास सफलता की पहली सीढ़ी है। अपने आप पर भरोसा रखें, डर को पीछे छोड़ें, हिम्मत से आगे बढ़ें, मंजिल निकट आएगी।

दक्षिण भारत राष्ट्रमत

वांगचुक भूखे रहे, ‘क्रांतिवीर’ ने पकवान उड़ाए

सामाजिक कार्यकर्ता सोमन वांगचुक ने जब से अपना अनशन खत्म किया है, उन पर उलाहनों की बौछार हो रही है। वे कल तक काँकरोच जनता पार्टी (सीजेपी) की आँखों के तारे थे। अब इल्लामों के तीखे तीर झेल रहे हैं। लद्दाख का एक व्यक्ति दिल्ली की गर्मी में 26 दिनों तक भूखा बैठा रहा, लेकिन सीजेपी के समर्थक सोशल मीडिया पर टिप्पणियां कर रहे हैं कि ‘वांगचुक को अपना अनशन लंबा खींचना चाहिए था, ताकि केंद्र सरकार पर और दबाव पड़ता, कुछ और मंत्रियों के इस्तीफे होते।’ यह सुझाव देने वाले खुद तो जंतर-मंतर पर पिझा, बर्गर, पारसा, समोसे, नूडल्स, मोमोज, सैंडविच, डोसा, छोले-भटूरे और कई पकवानों पर हाथ साफ कर रहे थे, लेकिन वांगचुक को भूखा रखना चाहते थे, ताकि देश में राजनीतिक अस्थिरता फैले। यह कैसी सोच है, जो अपना स्वास्थ सिद्ध करने के लिए किसी के जीवन की परवाह नहीं करती है? आज देश में बहुत लोग यह कहते हुए दिल्ली पुलिस की निंदा कर रहे हैं कि वह वांगचुक को उठाकर अस्पताल ले गई थी, इसलिए प्रदर्शनकारी भड़के और वे संसद भवन की ओर चल पड़े थे। सोचिए, अगर दिल्ली पुलिस उन्हें अस्पताल न ले जाती तो क्या होता? वांगचुक खुद एक वीडियो में स्वीकार कर चुके हैं कि अनशन की वजह से उनके शारीरिक और मानसिक स्वास्थ्य पर गंभीर असर पड़ा है। अगर सोमन वांगचुक धरना रखल पर ही रहते तो उनकी तबीयत बिगड़ती और प्राणों पर बहुत बड़ा संकट मंडराता। उस स्थिति में सीजेपी के कथित क्रांतिवीर और उन्हें पदों के पीछे से समर्थन दे रहे संगठन हंगामा खड़ा करते कि देश की राजधानी में एक इन्सान ने भूख से लड़पकर दम तोड़ दिया।

उससे कानून व्यवस्था का कितना बड़ा संकट पैदा होता? आज जो ‘क्रांतिवीर’ कह रहे हैं कि ‘वांगचुक को अनशन तोड़ने में इतनी जल्दबाजी नहीं करनी चाहिए थी, मंत्री के हाथ से गिलास लेने की जरूरत नहीं थी, शर्तों में स्पष्टता के लिए कुछ दिन और इंतजार करना चाहिए था’, वे उनके नाम पर अपनी राजनीतिक पारी शुरू करने के चक्कर में थे। चूंकि ऐसे मामलों में सहानुभूति की लहर चलती है, इसलिए जो व्यक्ति उस नाम का सहारा लेकर चुनावी मैदान में कूदता है, उसे फायदा मिलने की संभावना काफी ज्यादा होती है। वांगचुक अभी स्वास्थ्य-लाभ प्राप्त कर रहे हैं। उन्हें पहले जैसी स्थिति तक पहुंचने में कई दिन लग सकते हैं। वहीं, सीजेपी के ‘नौनिहाल’ क्या कर रहे हैं? एक आलीशान होटल में जश्न मनाते हुए उनका वीडियो वायरल हुआ है! दूसरों से आदर्श, नैतिकता, संप्रम, सदाचार और तपस्या की उम्मीद करने वाले खुद मौज उड़ा रहे हैं! ये न जरा-सी भूख बर्दाश्त कर सकते हैं, न प्यास झेल सकते हैं, न पार्टी करने का मौका गंवा सकते हैं! हां, इनके लिए कोई और भूखा रह जाए, कोई और प्यासा रह जाए, वह इन्हें खुशी-खुशी कबूल है। अनशन तोड़ने के बाद सोमन वांगचुक बहुत दु:खी नजर आए थे, क्योंकि प्रदर्शनकारियों की ओर से उन पर दबाव डाला जा रहा था। क्या अनशन कोई सजावटी सामान है, जिसके लिए फरमाइश की जाए कि ऐसा नहीं, वैसा होना चाहिए? वांगचुक भी इसे महसूस कर रहे हैं। अगर न करते तो ऐसा कभी नहीं कहते कि ‘अपने भाइयों, बहनों और छात्रों के लिए 26 दिन भूखा रहने के बाद, जिसमें मेरा 11 किलो शरीर खत्म हो चुका है, मसल्स चले गए हैं ... दिल्ली की तपती धूप में यह सब करने के बाद क्या मुझे किसी से चरित्र प्रमाण पत्र लेना होगा कि मेरा अनशन कितना पवित्र था?’ मैंने तोड़ा तो किसके हाथों तोड़ा? उसके हाथों क्यों तोड़ा? इसके हाथों क्यों नहीं तोड़ा? क्या सोदा हुआ? यह सब मुझे जवाब देना होगा?’ ऐसा प्रतीत होता है कि वांगचुक का भी अन्ना की तरह इस्तेमाल किया गया है।

ट्वीटर टॉक



एग्जामिनेशन सिस्टम का भरोसेमंद होना और ट्रांसपेरेंसी देश के हित का एक अहम मामला है। इस विषय पर गहरी चर्चा और गंभीर सोच-विचार जरूरी है। जब रूलिंग पार्टी और अपोज़िशन दोनों ‘पब्लिक एग्जामिनेशन अमेंडमेंट बिल, 2026’ पर चर्चा के लिए राजी हो गए हैं।

—ओम बिरला

भारतीय दशन और सनातन संस्कृति में, गुरु को साक्षात परम ब्रह्म माना जाता है। गुरु पूर्णिमा का पवित्र त्योहार हम सभी के लिए अपने गुरुओं के प्रति अपनी श्रद्धा, आभार और सम्मान दिखाने का मौका है। सच तो यह है कि गुरु सिर्फ़ शिक्षा ही नहीं देते; वे जीवन को रास्ता भी दिखाते हैं।

—योगी आदित्यनाथ

आज मैंने राज्य के युवा साथियों से दिल से बात की, उनके विचारों, इन्वोवेशन और एक विकसित राजस्थान के लिए उनके इरादे के बारे में जाना। उनकी एनर्जी, टैलेंट और इन्वोएटिव सोच हमारे राज्य की सबसे बड़ी ताकत है।

—भजनलाल शर्मा

प्रेरक प्रसंग

गर्म से ब्रह्मज्ञान तक

आर्युर्वेद की कक्षा में एक छात्र ने अपने गुरु से प्रश्न किया कि गुरुदेव, मनुष्य को न तो अपने जन्म का पता चलता है और न ही अपनी मृत्यु का। फिर जीवन और मृत्यु का वास्तविक रहस्य क्या है? गुरु बोले, जैसे तृण-जलायुका (जोंक) घास के एक तिनके के अंतिम सिरे तक पहुँचकर पहले दूसरे तिनके को दबता से पकड़ती है और उसके बाद ही पहले तिनके को छोड़ती है, उसी प्रकार जीवात्मा भी अपने संचित कर्मों और वासनाओं के अनुसार अगले शरीर का आधार प्राप्त करती है। और वह पुराने शरीर से अपना संबंध समाप्त कर देती है। गुरु ने आगे समझाया कि नया शरीर प्राप्त करने की प्रक्रिया माता के गर्भ के माध्यम से होती है। गर्भ ही वह सेतु है जिसके द्वारा जीवात्मा एक शरीर से दूसरे शरीर की यात्रा पूर्ण करती है। गर्भ तम से ढक जाता है जिसके कारण उसके पहले जन्म की बातों का स्मृति नाश हो जाता है। इसलिए उसे पूर्वजन्म की बातें याद नहीं रहती। अगला शरीर उसको संचित कर्मों और वासनाओं के अनुसार अगला जन्म मिलता है। इसी कारण जीव बार-बार जन्म और मृत्यु के इस चक्र में जोंक की भांति एक शरीर से दूसरे शरीर में भ्रमण करता रहता है।

सामयिक



उत्तर प्रदेश की राजनीति हमेशा से देश की सत्ता का मार्ग तय करती आई है। ओवैसी द्वारा अखिलेश यादव की तरफ बढ़ाया गया हाथ और उस पर कांग्रेस की चिंताएं यह दर्शाती हैं कि राज्य में चुनावी जंग अब केवल विकास या जातिगत समीकरणों तक सीमित नहीं रह गई है। यह विचारधाराओं, पहचान की राजनीति और रणनीतिक वर्चस्व की एक बेहद पेचीदा लड़ाई बन चुकी है।

उत्तर प्रदेश में नए सियासी समीकरणों की आहट और कांग्रेस!

प्रतिशत है, जो दर्जनों लोकसभा और विधानसभा सीटों पर निर्णायक भूमिका निभाती है। पारंपरिक रूप से यह मतदाता वर्ग समाजवादी पार्टी और कुछ हद तक बहुजन समाज पार्टी या कांग्रेस की तरफ झुकता रहा है। ओवैसी ने मुरादाबाद की धरती से जो संदेश दिया, वह बहुत साफ था—मुस्लिम समुदाय अब केवल दरी बिछाने और दूसरों को सत्ता तक पहुंचाने का जरिया नहीं बनेगा, उसे सत्ता में आनुपातिक हिस्सेदारी चाहिए।

ओवैसी का यह रुख अखिलेश यादव के लिए एक बड़ी राजनीतिक दुविधा पैदा करता है। यदि अखिलेश ओवैसी को पूरी तरह खारिज करते हैं, तो ओवैसी उन पर ‘मुस्लिम विरोधी’ या ‘मुसलमानों के वोटों का फायदा उठाने वाले नेता’ का ठप्पा लगाकर अल्पसंख्यक मतों में सेंधमारी कर सकते हैं। बिहार और उत्तर प्रदेश के पिछले कुछ चुनावों में ओवैसी की पार्टी ने भले ही खुद ज्यादा सीटें न जीती हों, लेकिन उनसे धर्मनिरपेक्ष दलों का खेल बिगाड़ने में बड़ी भूमिका भिपाई है। यदि अखिलेश यादव ओवैसी से हाथ मिला लेते हैं, तो भाजपा को मुस्लिम तुष्टीकरण और कट्टरपंथ के तुष्टीकरण का नैरेटिव बनाने का सीधा मौका मिल जाएगा। इससे सपा की ‘पीडीए’ (पिछड़ा, दलित, अल्पसंख्यक) रणनीति का गैर-मुस्लिम हिस्सा, विशेषकर पिछड़ी और अगड़ी जातियों का वह वर्ग जो भाजपा से नाराज होकर सपा की तरफ आ सकता है, तुरंत छिटककर वापस भाजपा के पाले में चला जाएगा।अखिलेश यादव इस बात को अच्छी तरह जानते हैं कि ओवैसी के साथ मंच साझा करने की एक भारी राजनीतिक कीमत चुकानी पड़ सकती है, जिसे उनका पारंपरिक गैर-मुस्लिम वोट बैंक शायद स्वीकार न करे। इस पूरी सियासी बिसात में कांग्रेस पार्टी सबसे नाजुक मोड़ पर खड़ी है। कांग्रेस के सामने यह संकट केवल उत्तर प्रदेश तक सीमित नहीं है, बल्कि इसका असर राष्ट्रीय राजनीति और ‘इंडि’ गठबंधन की एकजुटता पर भी पड़ना तय है। कांग्रेस के रणनीतिकारों के सामने इस समय तीन बड़ी चुनौतियां हैं। पहली कांग्रेस खुद को देश की सबसे बड़ी और स्वाभाविक धर्मनिरपेक्ष पार्टी मानती है। उत्तर प्रदेश में वह सपा के साथ गठबंधन में रहकर खुद को अल्पसंख्यकों के

रक्षक के रूप में पेश करती रही है। लेकिन अगर ओवैसी इस त्रिकोण में प्रवेश करते हैं, तो वे कांग्रेस के इस नैरेटिव को सीधे चुनौती देंगे।दूसरी कांग्रेस उत्तर प्रदेश में समाजवादी पार्टी की छोटे भाई वाली भूमिका से बाहर निकलकर अपनी सीटों की संख्या और राजनीतिक प्रभाव बढ़ाना चाहती है। यदि सपा और ओवैसी के बीच कोई परोक्ष या अपरोक्ष समझौता होता है, तो गठबंधन के भीतर सीटों के बंटवारे का गणित पूरी तरह बिगड़ जाएगा।

तीसरी कांग्रेस की राष्ट्रीय रणनीति इस समय साफ्ट-हिंदुत्व, जातिगत जनगणना और सामाजिक न्याय के इर्द-गिर्द घूम रही है। वह बहुसंख्यक समाज के एक बड़े हिस्से को अपने साथ जोड़ना चाहती है। लेकिन अगर उत्तर प्रदेश जैसे राज्य में ओवैसी और सपा की दोस्ती की खबरें सुर्खियों में रहती हैं, तो भाजपा पूरे चुनाव को ‘राष्ट्रवाद बनाम तुष्टीकरण’ के धुंधों पर केंद्रित कर देगी।

ऐसी हालात में कांग्रेस समाजवादी पार्टी नेतृत्व को यह स्पष्ट संदेश देने की कोशिश करेगी कि ‘इंडि’ गठबंधन की एकजुटता के लिए ओवैसी जैसे तत्वों से दूरी बनाए रखना जरूरी है। कांग्रेस का तर्क होगा कि ओवैसी के साथ किसी भी तरह का गठबंधन पूरे देश में गठबंधन की छवि को नुकसान पहुंचा सकता है।

वह अखिलेश यादव को यह याद दिलाएंगी कि अगर वे उत्तर प्रदेश के बाहर (जैसे मध्य प्रदेश, महाराष्ट्र या बिहार में) एक गंभीर खिलाड़ी बनना चाहते हैं, तो उन्हें राष्ट्रीय स्तर पर कांग्रेस के धर्मनिरपेक्ष और सर्वसमावेशी ढांचे के साथ चलना होगा, न कि किसी क्षेत्रीय या समुदाय-विशेष की राजनीति करने वाले दल के साथ। केवल ओवैसी की आलोचना करने से कांग्रेस का काम नहीं चलेगा। उसे मुस्लिम समाज के भीतर ओवैसी के प्रति बढ़ते आकर्षण को रोकना होगा। इसके लिए कांग्रेस उत्तर प्रदेश में मुस्लिम समुदाय के प्रमुख वर्ग, धर्मगुरुओं और युवाओं के बीच सीधे जाकर यह संदेश देने की योजना बना रही है कि देश के स्तर पर भाजपा का मुकाबला केवल कांग्रेस ही कर सकती है, कोई क्षेत्रीय दल नहीं। कांग्रेस अल्पसंख्यक कल्याण, शिक्षा और सुरक्षा के मुद्दों पर अपने ट्रैक रिकॉर्ड को सामने रखेगी और यह साबित करने की कोशिश करेगी कि

भावुक बयानों के बजाय व्यावहारिक राजनीति ही उनका भला कर सकती है।

इस पूरे घटनाक्रम का सबसे दिलचस्प पहलू यह है कि पदों के पीछे भाजपा इस पूरी हलचल पर पैनी नजर रखे हुए है। भाजपा के लिए ओवैसी और अखिलेश की दोस्ती की ‘आहट’ भी एक बड़े सियासी वरदान जैसी है। भाजपा इस स्थिति का उपयोग अपने मुख्य एजेंडे को धार देने के लिए करेगी।तब भाजपा जनता के बीच यह संदेश ले जाने में तनिक भी देर नहीं करेगी कि सत्ता पाने के लिए सपा और कांग्रेस किसी भी हद तक जा सकते हैं, यहाँ तक कि ओवैसी जैसी राजनीति का समर्थन भी कर सकते और यदि ओवैसी अलग चुनाव लड़ते हैं, तो वे विपक्ष के वोट काटेंगे; यदि वे सपा के साथ आते हैं, तो बहुसंख्यक वोट एकजुट होकर भाजपा की तरफ आएंगे। दोनों ही सूरतों में भाजपा के लिए यह ‘विन-विन’ यानी हार हाल में फायदे वाली स्थिति बनती दिख रही है।

उत्तर प्रदेश की राजनीति हमेशा से देश की सत्ता का मार्ग तय करती आई है। ओवैसी द्वारा अखिलेश यादव की तरफ बढ़ाया गया हाथ और उस पर कांग्रेस की चिंताएं यह दर्शाती हैं कि राज्य में चुनावी जंग अब केवल विकास या जातिगत समीकरणों तक सीमित नहीं रह गई है। यह विचारधाराओं, पहचान की राजनीति और रणनीतिक वर्चस्व की एक बेहद पेचीदा लड़ाई बन चुकी है। कांग्रेस के लिए यह समय आत्ममुग्धता से बाहर निकलकर ठोस फैसले लेने का है। उसे यह समझना होगा कि उत्तर प्रदेश का अल्पसंख्यक मतदाता अब केवल ‘भाजपा के डर’ से किसी को वोट देने के मूड में नहीं है, वह अपनी राजनीतिक पहचान और सम्मान चाहता है। ओवैसी इसी नब्ब को पकड़ने की कोशिश कर रहे हैं। यदि कांग्रेस ओवैसी के इस उभार को रोकने में नाकाम रहती है, या अखिलेश यादव को एक आलमघाती कदम उठाने से नहीं रोक पाती, तो उत्तर प्रदेश में ‘इंडिया’ गठबंधन का भविष्य संकट में पड़ सकता है। आने वाले दिन इस बात का फैसला करेंगे कि कांग्रेस इस राजनीतिक बिसात पर शह और मात के खेल में खुद को किंगमेकर के रूप में स्थापित रख पाती है या फिर उत्तर प्रदेश की राजनीति के हाशिये पर धकेल दी जाती है।

नजरिया

गुरु महिमा अपरंपार

हर क्षेत्र में गुरु के महत्त्व पर बल देता है। गुरु बच्चों को ज्ञानवान और सुसंस्कृत बनाते हैं। बच्चा घर से निकल कर विद्यालय में प्रवेश लेता है तो गुरु ही उसका अभिभावक होता है। बच्चों में अच्छे संस्कार गुरु ही डालता है। संस्कारवान बच्चे में देश सेवा का जज्बा होता है। विद्यालय से निकलकर वे देश सेवा का का व्रत लेते हैं।

भारत में गुरुकुल की शिक्षा को आज भी याद किया जाता है। गुरुकुल की शिक्षा में हमारे आपसी सम्बन्धों, सामाजिक सांस्कृतिक एकता, गौरवशाली परम्पराओं को प्रमुखता से केन्द्र बिन्दु में रखा जाता था ताकि बालक पढ़ लिखकर चरित्रवान बने और उसमें नैतिक संस्कारों का समावेश हो। द्रोणाचार्य का उदाहरण हमारे सामने है। एकलव्य ने द्रोणाचार्य को ही अपना गुरु बताया था और गुरु ने शिष्य से उसका अंगूठा ही मांग लिया। गुरु शिष्य परम्परा में दुनियां में ऐसे उदाहरण मिलना मुश्किल है।

यह दिन महाभारत के रचयिता कृष्ण द्वैपायन व्यास का जन्मदिन भी है। वे संस्कृत के प्रकांड विद्वान थे। उन्होंने चारों वेदों की भी रचना की थी। इस कारण उनका एक नाम वेद व्यास भी है। उन्हें आदिगुरु कहा जाता है और उनके सम्मान में गुरु पूर्णिमा को व्यास पूर्णिमा नाम से भी जाना जाता है। मां-बाप के बाद अगर जीवन में किसी का विशेष स्थान होता है तो वह हैं हमारे गुरु। जिस बच्चे को माता-पिता जन्म देता है, उसे जीवन की कठिन और काँटों भरी राह पर मजबूती से खड़े रहने की हिम्मत एक गुरु ही देता है।

आज गुरु शिष्य परम्परा लगभग समाप्त होती जा रही है। एक दूसरे के प्रति अनुराग श्रद्धा और प्रेम की भावना नहीं रही है। गुरु शब्द ही खत्म हो गया है। गुरु का स्थान शिक्षक ने ले लिया है। सरकारी सेवा में आने के बाद शिक्षक केवल अपने काम से मतलब रखता है। शिष्य पढ़ रहा है या नहीं इससे



आज गुरु शिष्य परम्परा लगभग समाप्त होती जा रही है। एक दूसरे के प्रति अनुराग श्रद्धा और प्रेम की भावना नहीं रही है। गुरु शब्द ही खत्म हो गया है। गुरु का स्थान शिक्षक ने ले लिया है। सरकारी सेवा में आने के बाद शिक्षक केवल अपने काम से मतलब रखता है। शिष्य पढ़ रहा है या नहीं इससे

कोई सरोकार नहीं है। शिक्षक का ध्यान अपने वेतन भत्तों पर ज्यादा रहता है। हड़ताल जैसे उसका जन्म सिद्ध अधिकार है। सही तो यह है आज जो शिक्षा बच्चों को दी जा रही है उसमें संस्कार का नितांत अभाव है। बच्चा पढ़े तो ठीक है और न पढ़े तो भी ठीक है। अब तो स्थिति यह हो गई है कि विद्यालय में न तो बच्चा पढ़ना चाहता है और न अध्यापकों की शिक्षण में कोई रुचि है। गुरुकुल की शिक्षा पद्धति के स्थान पर मैकाले की शिक्षा प्रणाली अपनाकर हमने यूरोपीय सभ्यता और संस्कृति का अंधानुकरण किया जिसके वैदिक परिणाम हमारे सामने हैं। हम अपने माता-पिता के सम्बन्धों को भूल गये हैं, चरित्र और नैतिकता का स्थान सिर्फ डिग्री और प्रमाण पत्र बटोरना रह गया है ताकि मैकाले की शिक्षा पर चलकर हम नौकर बन सकें। शारीरिक सुखसाधनों को अपना सकें। संस्कारों और गौरवशाली सम्बन्धों का त्याग कर खुद की प्रगति ही अब सब कुछ हो गई है। इसमें अर्थोपार्जन की भूमिका अधिक बढ़ गई है। भौतिक साधनों की प्राप्ति अहम हो गई है। देश सेवा, प्रेम और उच्च नैतिक मानदण्डों का इससे निरन्तर क्षरण हो रहा है। मूल्य आधारित शिक्षा का स्थान सुख सुविधा ने ग्रहण कर लिया है। आज जरूरत इस बात की है कि हम अनुशासन और समर्पण की भावना का अंगीकार कर आगे बढ़ें तभी गुरु पूर्णिमा का पर्व मनाने की सार्थकता सिद्ध होगी।



विफा के तिरुचि चैप्टर और जोन 17-बी की बैठक सम्पन्न, पदाधिकारियों की नियुक्ति

दक्षिण भारत राष्ट्रमत
dakshinbharat.com

तिरुचि। विप्र फाउंडेशन तिरुचि चैप्टर और जोन 17 बी तमिलनाडु की बैठक राजपुरोहित समाज भवन में आयोजित की गई। चैप्टर के अध्यक्ष जोग सिंह राजपुरोहित ने स्वागत भाषण में क्षेत्रीय महामंत्री (दक्षिण) भगवान

व्यास एवं जोन के अध्यक्ष किशोर कुमार शर्मा तथा उपस्थित सदस्यों का स्वागत किया और उनके 4 वर्षों के कार्यकाल में मिले सहयोग के लिए सभी का आभार प्रकट किया। उन्होंने कहा कि सभी के सहयोग से परशुराम कुंड आमंत्रण यात्रा का आयोजन सफल हुआ था। किशोर शर्मा ने संगठन के महत्व पर प्रकाश डाला और भगवान व्यास ने विफा के बारे में विस्तार से जानकारी दी।

बैठक में सर्वसम्मति से तिरुचि चैप्टर की नई कार्यकारिणी समिति का गठन किया गया जिसमें अध्यक्ष रूपचंद राजपुरोहित, सचिव दिनेश राजपुरोहित, कोषाध्यक्ष किशोर सिंह राजपुरोहित, उपाध्याय मंगल सिंह राजपुरोहित, सहमन्त्री उमेश सिंह राजपुरोहित एवं अर्जुन सिंह राजपुरोहित को दायित्व सौंपा गया। दिनेश राजपुरोहित ने धन्यवाद ज्ञापित किया।

जीवन का वास्तविक मूल्य धन वैभव से नहीं गुण वैभव से आंका जाता है : कपिल मुनि

दक्षिण भारत राष्ट्रमत
dakshinbharat.com

चेन्नई। यहाँ चूले में मणिक्रम स्ट्रीट स्थित लक्ष्मी महल में चातुर्मासार्थ विराजित श्री कपिल मुनिजी म. सा. ने आयोजित चातुर्मासिक प्रवचन माला के तहत मंगलवार को कहा कि संत समागम, जिनवाणी का श्रवण और धर्माश्रमना का अवसर प्रबल पुण्य से मिलता है। इसे सहज में मिलने वाली चीज समझने की गलती न करें। मनुष्य उसी वस्तु का मूल्य समझता है, जो कठिन परिश्रम और लंबे इंतजार के बाद प्राप्त होती है। जो वस्तु सहज मिल जाती है, उसकी कद्र प्रायः नहीं होती। हीरा इसलिए बहुमूल्य है क्योंकि वह

दुर्लभ है यदि वह मिट्टी की तरह सर्वत्र मिल जाता तो उसका कोई मूल्य नहीं रहता। ठीक उसी प्रकार संतों का सांनिध्य और जिनवाणी का श्रवण भी जीवन के दुर्लभतम रत्न है। जो इनके मूल्य को नहीं पहचानते, वे वास्तव में अपने ही सौभाग्य को खो देते हैं। देव, गुरु और धर्म का समागम प्रकट पुण्य का परिणाम है। किन्तु ही जीव ऐसे हैं जिन्हें धर्म का नाम सुनने का अवसर भी नहीं मिलता। किन्तु लोग ऐसे हैं जिनके पास सब कुछ है पर सत्य का मार्ग दिखाने वाला सद्गुरु नहीं है। इससे बड़ा दुर्भाग्य और क्या हो सकता है मनुष्य अपने



घर की प्रत्येक वस्तु का बड़ा ध्यान रखता है। उसे अच्छी तरह पता होता है कि झाड़ कहीं रखनी है, चाबी कहीं रखनी है, आवश्यक दस्तावेज कहीं रखने हैं और सोने-चांदी के बहुमूल्य आभूषणों को किस तिजोरी में सुरक्षित रखना है। वह लाखों की संपत्ति की सुरक्षा के लिए अनेक उपाय करता है। परंतु आश्चर्य यह है कि जिस जीवन के कारण यह सब कुछ है, उसी जीवन का मूल्य समझने में वह चूक जाता है। जीवन का वास्तविक मूल्य धन, भवन या बैंक बैलेस से नहीं आंका जाता। जीवन का मूल्य इस बात से निर्धारित होता है कि हमने प्रभु वाणी का स्मरण कबसे जीवन में कितना गुणात्मक परिवर्तन किया किन्तु लोगों के जीवन में प्रकाश पहुँचाया।



‘मनुष्य जन्म भगवान बनने की संभावना का स्वर्णिम अवसर, चातुर्मास उसका सर्वोत्तम साधन’

दक्षिण भारत राष्ट्रमत
dakshinbharat.com

चेन्नई। येपेरी श्वेताम्बर मूर्तिपूजक जैन संघ में चातुर्मासार्थ विराजित आचार्यश्री कुलबोधिसुरिक्षरजी म.सा. के पावन सांनिध्य में मंगलवार को चातुर्मास का शुभारंभ श्रद्धा, उत्साह एवं धार्मिक वातावरण के बीच हुआ। इस अवसर पर संघ अध्यक्ष तेजराज कोठारी, उपाध्यक्ष चंपालाल रोंका तथा सचिव पंचवी आकाश जैन सहित संघ के पदाधिकारियों एवं श्रद्धालुओं ने आचार्यश्री का भावपूर्ण स्वागत किया। गौतम किरण परिसर में आयोजित धर्मसभा को संबोधित करते हुए आचार्यश्री ने कहा कि तन को वासना में लगाने के लिए अनंत-

अनंत भव मिल सकते हैं, किन्तु साधना के लिए मनुष्य जन्म जैसा दुर्लभ अवसर पुनः सहज उपलब्ध नहीं होता। इसी मनुष्य जन्म में दो महान संभावनाएँ निहित हैं, या तो स्वयं भगवान बन सकते हैं अथवा भगवान के सच्चे भक्त और अनुयायी बन सकते हैं। उन्होंने प्रेरणा दी कि यदि महावीर बनना संभव न हो तो कम से कम ऐसा जीवन जिएँ कि भगवान के बन सकें। आचार्यश्री ने कहा कि संघ के बिना साधु अधूरा है और साधु के बिना संघ। शासन की धुरी संघ है और संघ की धुरी साधु हैं। उन्होंने बताया कि महावीर निर्वाण के लगभग 650 वर्ष बाद साधु स्थायी रूप से नारनों में आने लगे क्योंकि संघों को उनके सतत मार्गदर्शन की आवश्यकता थी। अपने

प्रवचन में आचार्यश्री ने चातुर्मास को सफल बनाने के लिए पांच प्रेरक सूत्र प्रस्तुत किए नेवर (धर्म के निकट आना), हियर (जिनवाणी सुनना), हियर (देव-गुरु के प्रति अपनत्व), फियर (पाप का भय) और टियर (भक्ति के अश्रु)। उन्होंने कहा कि चातुर्मास धर्म के समीप आने और आत्मपरिवर्तन का अनुपम अवसर है। अनंत भवों के बाद प्राप्त जिनवाणी का श्रवण प्रमाद रहित होकर करना चाहिए। गौतमस्वामी ने प्रभु के सम्पर्क रहकर जिनवाणी सुनी, जबकि दुर्योगन ने श्रीकृष्ण की बात नहीं मानी और अर्जुन ने उसे आत्मसात किया, परिणामस्वरूप विजय अर्जुन की हुई। उन्होंने सभी से प्रतिदिन कम से कम एक घंटा जिनवाणी श्रवण के लिए समर्पित करने का आह्वान किया।

चातुर्मास आत्मशुद्धि, संयम और साधना का स्वर्णिम अवसर : आचार्य हीरचंद्रसूरिश्वर

दक्षिण भारत राष्ट्रमत
dakshinbharat.com

चेन्नई। यहाँ श्री चंद्रप्रभु जैन नया मंदिर ट्रस्ट के तत्वावधान में चातुर्मासार्थ विराजित आचार्यश्री हीरचंद्रसूरिश्वरजी म.सा. के सांनिध्य में मंगलवार को चातुर्मास का शुभारंभ श्रद्धा, भक्ति और धर्ममय वातावरण के बीच हुआ। धर्मसभा को संबोधित करते हुए आचार्यश्री हीरचंद्रसूरिश्वरजी म.सा. ने कहा कि शास्त्रों में कार्तिक, फाल्गुन और आषाढ़, इन तीन चातुर्मासों का उल्लेख मिलता है। इनमें आषाढ़ चातुर्मास विशेष आराधना का काल है। इस अवधि में अभिग्रह, प्रवचन श्रवण, स्वाध्याय एवं अन्य धार्मिक

साधनाओं के माध्यम से आत्मकल्याण का पुरुषार्थ करना चाहिए। उन्होंने बताया कि पूरे चातुर्मास के दौरान प्रतिदिन प्रातः 6.15 बजे ‘तत्त्वार्थप्रतिम सूत्र’ की वाचना होगी। यह ग्रंथ सरल, सहज एवं जीवनोपयोगी होने के कारण प्रत्येक श्रावक-श्राविका के लिए



अत्यंत लाभदायक है। पंन्यास विमलपुण्य विजयजी म.सा. ने अपने प्रेरक उद्बोधन में कहा कि धर्म आराधना द्रव्य, काल, क्षेत्र और भाव, इन चारों की अनुकूलता के साथ करनी चाहिए। चातुर्मास धर्मसाधना के लिए सर्वश्रेष्ठ काल और क्षेत्र है। उन्होंने बताया कि प्रतिदिन प्रातः वाचना, प्रातः 9.15 बजे प्रवचन तथा रात्रि 8.30 बजे रात्रिकालीन प्रवचन होंगे। उन्होंने कहा कि चातुर्मास में होने वाले प्रत्येक अनुष्ठान, तप और धार्मिक क्रिया का लक्ष्य आत्मा की शुद्धि होना चाहिए। पंन्यासश्री ने बताया कि मंगलवार का दिन दादागुरुदेव जगद्धंस्वरिजी म.सा. की 75वीं दीक्षा वर्षगांठ के रूप में भी अत्यंत गौरवपूर्ण है।



तीन दिवसीय ‘सिगा फेयर-2026’ का हुआ शुभारंभ

150 से अधिक ब्रांड कर रहे हैं उत्पादों का प्रदर्शन / इस बार का फेयर महिला उत्पादों पर केन्द्रित

दक्षिण भारत राष्ट्रमत
dakshinbharat.com

बेंगलूर। दक्षिण भारत के गारमेंट एवं फैशन उद्योग के एक प्रतिष्ठित साउथ इंडिया गारमेंट एसोसिएशन के तत्वावधान में पैलेस ग्राउंड के प्रिंसेस श्राइन सभागार में मंगलवार को तीन दिवसीय 31वाँ ‘सिगा फेयर -2026’ का आगाज हुआ। गारमेंट बाजार के बहुप्रतीक्षित इस ट्रेड फेयर में देशभर के 150 से अधिक प्रतिष्ठित गारमेंट एवं फैशन ब्रांड्स ने अपने नवीनतम कलेक्शन और आगामी सीजन के ट्रेड्स के अनुसार उत्पादों का प्रदर्शन किया। मेले में अलग अलग राज्यों के 35 स्टोर शामिल हुए। पहली बार साउथ इंडिया गारमेंट्स एसोसिएशन में महिलाओं के कपड़ों को खास प्राथमिकता दी गई है। ट्रेड फेयर के पहले दिन मॉडलों ने महिलाओं के कपड़ों, फेस्टिवल और ब्राइडल वियर की अनेक नई डिजाइनों का लाइव प्रदर्शन किया। इस फेयर में महिला, पुरुष वर्ग सहित किड्स वियर के साथ साथ पारंपरिक विवाह, केजुअल व फार्मल्स, डेनिम, वेस्टर्न, लाउंज, विंटर वियर की विस्तृत रेंज प्रदर्शित की गई है। इसके अलावा गारमेंट्स

उद्योग से जुड़े साफ्टवेयर, एकाउंटिंग सिस्टम, उपकरण, मशीन व कच्चे माल से संबंधित स्टाल भी लगाए गए हैं। दायजगिरे के चन्नाबसप्पा एंड संस के मालिक बीसी शिवकुमार ने इस ट्रेड फेयर का उद्घाटन किया। इस मौके पर सिगा के अध्यक्ष अनुराग सिंगला, क्लार्थिंग

मेन्स्युफेचरर्स एसोसिएशन ऑफ इंडिया के सचिव नवीन सेनानी, गुजरात गारमेंट्स मेन्स्युफेचरर्स एसोसिएशन के अध्यक्ष विजय पुरोहित, दिया डिजाइनिंग स्टूडियो मुम्बई के संस्थापक दिनेश झालानी, अभिनेत्री प्रियंका अरोड़ा सहित सिगा के उपाध्यक्ष नरेश लखनपाल व राजेश



चावत, मंत्री तेजस मेहता व कोषाध्यक्ष व फेयर चेयरमैन गोविंद मुंदड़ा उपस्थित थे।

उद्घाटन के मौके पर चन्नाबसप्पा एंड संस के मालिक बीसी शिवकुमार ने कहा कि इस तरह के ट्रेड फेयर व्यापारियों व उद्योग के लिए बहुत आवश्यक होते हैं। ऐसे ट्रेड फेयर में नए-नए डिजाइन देखने, नए ग्राहकों को ढूँढने व अपनी जरूरत के अनुसार ब्रांड्स खरीदने का अवसर मिलता है।

अनुराग सिंगला ने कहा कि कैजुअल, फॉर्मल कपड़े, विंटर कपड़े, फैशन के कपड़े इस बार के ट्रेड फेयर की खासियत हैं। उन्होंने कहा कि यह ट्रेड फेयर केवल एक प्रदर्शनी नहीं अपितु भारतीय गारमेंट उद्योग के लिए बिजनेस ग्रोथ नेटवर्किंग और नए अवसरों का सशक्त प्लेटफॉर्म सिद्ध होता है।

उन्होंने कहा कि गुरुवार तक चलने वाले इस मेले में लगभग पांच हजार से ज्यादा ट्रेडर्स के शामिल होने की उम्मीद है और ज़्यादा व्यापार के लिए प्लेटफॉर्म तैयार है। उपाध्यक्ष नरेश लखनपाल ने कहा कि इस बार के मेले में महिलाओं को केन्द्रीत कर आयोजन किया गया है। ट्रेड फेयर के पहले दिन बड़ी संख्या में संभावित ग्राहकों की भीड़ देखी गई।

बच्चों में संस्कार आवश्यक है : पंन्यासश्री आगमशेखर विजय

कोयम्बटूर/दक्षिण भारत। यहां के आरजी स्ट्रीट स्थित श्री राजस्थान जैन श्वेताम्बर मूर्ति पूजक संघ द्वारा संचालित बड़ा सुपाश्नाथ मंदिर में पंन्यासश्री आगमशेखर विजयजी के मंगलवार को अपने प्रवचन में कहा कि आज अधिकांश जैन संघों में चातुर्मास के दौरान प्रवचन, पूजा, तप, आराधना, भक्ति, शोभायात्रा और अनेक धार्मिक आयोजन के बीच एक महत्वपूर्ण प्रश्न यह है कि क्या हम बच्चों के लिए नियमित संस्कार वर्ग को अनिवार्य स्थान देते हैं? यह धर्म का विषय है। बच्चे आज केवल परिवार के उत्तराधिकारी नहीं हैं, बल्कि धर्म के भी उत्तराधिकारी हैं। यदि उन्हें बचपन में धर्म का परिचय नहीं मिलेगा, तो बड़े होकर केवल नाम के जैन रह जाएंगे, व्यवहार के नहीं।



उन्होंने कहा कि धर्मशालाएँ, मंदिर और आयोजन स्थल समाज की धरोहर हैं, लेकिन सबसे बड़ी धरोहर संस्कारित बालक हैं। भवन धन से बनते हैं, जबकि चरित्र संस्कारों से बनता है। संस्कार वर्ग वैकल्पिक नहीं, आवश्यक धार्मिक व्यवस्था बने। बच्चों को केवल कहानी नहीं, जीवन जीने की कला सिखाई जाए। संचालन हितेश संचंदी ने किया बड़ी संख्या में लोग उपस्थित रहे।

आषाढी चातुर्मासी पर्व तप-त्याग पूर्वक मनाया

चेन्नई। यहां बेसिन वाटर वर्क्स स्ट्रीट साहूकारपेट में स्थित स्वाध्याय भवन में गुरु पूर्णिमा आषाढी चातुर्मासी पर्व जप-तप-त्याग पूर्वक मनाया गया। इस प्रसंग पर वरिष्ठ स्वाध्यायी वीरेन्द्र कांकरिया ने प्रश्न व्याकरण सूत्र आगम का वांचन किया। प्रश्न व्याकरण आगम के चतुर्थ ब्रह्मचर्य संवर के अंतर्गत माहात्म्य और स्वरूप, बतीस उपमाएँ, ब्रह्मचर्य के घातक निमित्त, ब्रह्मचर्य रक्षक नियम, पांच भावनाएँ विविक्त शयनासन, स्त्री कथा वर्जन, रूप दर्शन का त्याग, पूर्व भोग चिन्तन त्याग पर विस्तृत विवेचन किया। स्वाध्यायी बन्धुवरों ने अष्ट प्रहर पौषध,एकासन आदि नियम किये व संवर प्रतिक्रमण करते हुए सर्व जीव राशि से क्षमा याचना व चौबीसी स्तुति की। रत्न हितैषी श्रावक संघ से आर नरेन्द्र कांकरिया ने चिन्तन सूत्र कमल चोरडिया ने मनोश्च चिन्तन इंस्वरचंद कर्णावट ने प्रत्याख्यान कराए। वरिष्ठ श्रावक सोहनलाल झामड ने मंगल पाठ किया। आषाढी चातुर्मासिक पर्व पर स्वाध्यायीगण की सामायिक परिवेश में प्रमोदजन्य उपस्थिति रही। धार्मिक-आध्यात्मिक कार्यक्रमों के साथ आषाढी चातुर्मासी पर्व सम्पन्न हुआ।

जीवन में परिवर्तन ही धर्म का पहला सूत्र : जयतिलकमुनि

चेन्नई। एसएस जैन संघ, सौकारपेट के तत्वावधान में जैन भवन में आयोजित चातुर्मासिक प्रवचन में गुरुदेव श्री जयतिलक मुनि जी म.सा. ने उपस्थित श्रद्धालु श्रावक-श्राविकाओं को धर्म का वास्तविक स्वरूप समझाते हुए कहा कि जीवन में परिवर्तन ही धर्म का पहला सूत्र है। धर्म केवल किसी विशेष अवसर या समय का विषय नहीं, बल्कि जीवन के प्रत्येक क्षण में अपनाई जाने वाली साधना है। गुरुदेव ने कहा कि धर्म वर्ष के बारहों महीने किया जाना चाहिए, किन्तु चातुर्मास के चार महीनों को धर्म, तप, त्याग और आराधना के लिए सर्वोपरि माना गया है। तीर्थंकर परमात्मा ने साधु-साध्वियों के साथ-साथ श्रावक-श्राविकाओं को भी इन पवित्र महीनों में विशेष रूप से धर्मक्रियाओं से जुड़ने की प्रेरणा दी है। उन्होंने बताया कि भगवान ने साधुओं के लिए नौ कल्प तथा साध्वियों के लिए पाँच कल्प का विधान किया है। प्रवचन में गुरुदेव ने कहा कि धर्म ही जीव को संसार के जन्म-मरण के चक्र से मुक्त कर मोक्षमार्ग की ओर अग्रसर करता है। इस अवसर पर साहूकारपेट के एसएस जैन संघ के अध्यक्ष डॉ. संजय पिंचा ने कहा कि प्रत्येक श्रावक-श्राविका को अधिकाधिक धर्म से जुड़कर चातुर्मास का सदुपयोग करना चाहिए। सभा का संचालन संघ के उपाध्यक्ष सर्जनराज सुराना ने किया तथा सभी से तप, त्याग और धर्म आराधना में सक्रिय भागीदारी निभाने का आह्वान किया।

एफटीएस युवा 9 अगस्त को कर रहे हैं मेगा रक्तदान शिविर

बेंगलूर/दक्षिण भारत । फ्रेंड्स ऑफ ट्रान्सब्लस सोसाइटी (एफटीएस) युवा द्वारा आगामी 9 अगस्त को महाराजा अग्रसेन भवन में मेगा रक्तदान महाअभियान का आयोजन अपोलो हॉस्पिटल्स, नागयणा हेल्थ, एफ्टर हॉस्पिटल्स एवं संकरपु इंडिया फाउंडेशन के सहयोग से किया जा रहा है। युवा सचिव विकास गुप्ता ने बताया कि इस महाअभियान का उद्देश्य अधिक से अधिक लोगों को रक्तचक्र रक्तदान के लिए प्रेरित करना तथा जरूरतमंद मरीजों को समय पर रक्त उपलब्ध कराना है। महाअभियान के संचालक आयुष अय्याल, शुभम

लोहिया, प्रवीण गेहलोत एवं अरुण शर्मा ने अधिक से अधिक युवाओं को इस अभियान से जुड़ने का आह्वान किया। इस रक्तदान शिविर की तैयारियों के लिए बैठकों का दौर चल रहा है।

दक्षिण भारत राष्ट्रमत



जेसीआई बेंगलूर कॉरपो के प्रतिनिधि मंडल ने निम्हांस अस्पताल के रजिस्ट्रार हर्षा एचव से शिष्टाचार भेंट कर सामाजिक सेवा के अंतर्गत व्हीलचेयर व रॉक बैंच दान देने के घोषणा की तथा लिखित सहमति दी। प्रतिनिधिमंडल में सचिव सेना गांधी, ज़ोन ऑफिसर मोनिका कुमट एवं रूपचंद कुमट शामिल थे।

मन के शुद्धिकरण करने का समय है चातुर्मास : साध्वी प्रियश्रद्धांजनाश्री

बेंगलूर/दक्षिण भारत। शहर के जिनकुशलसूरी जैन दादावाड़ी ट्रस्ट बसवनगुड़ी के तत्वावधान में साध्वी डॉ प्रियश्रद्धांजनाश्रीजी ने चातुर्मास के प्रथम दिवस चातुर्मासिक चतुर्दशी के प्रवचन में कहा कि आज का मंगलमय प्रभात एक अनूठा प्रकाश पुंज लेकर हमारे बीच आया है। चार मास के लिए चारों ओर से जहां जीवों की उत्पत्ति होती है इसलिए साधु साध्वी, श्रावक व श्राविकाओं को इस काल में आराधना साधना में स्थिर हो जाना है। इस काल में बाह्य जगत से हमें अन्तर्जगत और आध्यात्मिक जगत में डूबना है। इन सभी चीजों में उतरने के लिए हमारे मन की शुद्धि आवश्यक है। आज से हमारा आचार विचार और वाणी बदल जानी चाहिए। सर्वप्रथम हमारे परिवार में शान्ति होनी चाहिए, द्वितीय हमें हमारे जीवन में हर समय में हर परिस्थिति में समभाव में ही रहना है। तृतीय हमें हर प्रकार की छोटी बड़ी तपस्याएं आडम्बर रहित करनी है। चतुर्थ सभी

को जिनवाणी श्रवण के दौरान सामायिक आसन धारण करना चाहिए। आराधना करने से हमारा चरित्र मोहनीय कर्म टूटता है। परमात्मा ने श्रावक-श्राविकाओं को धर्म में स्थिर करने और पाप प्रवृत्तियों का निषेध करने हेतु चातुर्मास की स्थापना की है। चातुर्मास में सर्वप्रथम हमें हमारे मन का शुद्धिकरण करना है। प्रवचन के दौरान साध्वीश्री द्वारा वांचन किए जाने वाले ‘ध्यान शतक ग्रंथ’ को प्रदान किया गया जिसका लाभ मंजूदेवी मदनलाल बापना परिवार, चरित्र वांचन में जैन रामायण ग्रंथ का प्रदान करने का लाभ शांतिदेवी शान्ति होनी चाहिए, द्वितीय हमें हमारे जीवन में हर समय में हर परिस्थिति में समभाव में ही रहना है। तृतीय हमें हर प्रकार की छोटी बड़ी तपस्याएं आडम्बर रहित करनी है। चतुर्थ सभी



को जिनवाणी श्रवण के दौरान सामायिक आसन धारण करना चाहिए। आराधना करने से हमारा चरित्र मोहनीय कर्म टूटता है। परमात्मा ने श्रावक-श्राविकाओं को धर्म में स्थिर करने और पाप प्रवृत्तियों का निषेध करने हेतु चातुर्मास की स्थापना की है। चातुर्मास में सर्वप्रथम हमें हमारे मन का शुद्धिकरण करना है। प्रवचन के दौरान साध्वीश्री द्वारा वांचन किए जाने वाले ‘ध्यान शतक ग्रंथ’ को प्रदान किया गया जिसका लाभ मंजूदेवी मदनलाल बापना परिवार, चरित्र वांचन में जैन रामायण ग्रंथ का प्रदान करने का लाभ शांतिदेवी शान्ति होनी चाहिए, द्वितीय हमें हमारे जीवन में हर समय में हर परिस्थिति में समभाव में ही रहना है। तृतीय हमें हर प्रकार की छोटी बड़ी तपस्याएं आडम्बर रहित करनी है। चतुर्थ सभी



शिक्षा सेवा

बेंगलूर के मानव सेवा समिति के सदस्यों ने जून-जुलाई के मानवसेवी कार्य के अंतर्गत बोमसन्ना, तुमकूर, राजाजीनगर, उदीगिरे व कोरटीगिरे के 85 स्कूलों के 8200 स्कूल बच्चों को कुल 22 हजार अभ्यास पुस्तिकाएँ, पाठ्य सामग्री, ज्योमेट्री बॉक्स व वॉकलेट बांटे गए। इस सेवा कार्य में विभिन्न स्कूलों के प्राचार्य, शिक्षकों व स्कूल इंस्पेक्टर वासुदेवाचार्य का सहयोग प्राप्त हुआ। समिति के सदस्यों ने अपने हाथों से विभिन्न स्कूलों बच्चों को सहयोग सामग्री बांटी।